

Murali Nadadhara Stotram

——
ಮುರಲೀನಾದಧಾರಾಸ್ತೋತ್ರಂ

——
Document Information



Text title : muralInAdadhArAstotram

File name : muralInAdadhArAstotram.itx

Category : vishhnu, krishna

Location : doc_vishhnu

Transliterated by : PSA Easwaran

Proofread by : PSA Easwaran

Latest update : January 3, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಮುರಲೀನಾದಧಾರಾಸ್ತೋತ್ರಂ



ಸಾಂದ್ರಾಂಭೋಧರನೀಲಬಾಲವಪುಷಾ ಗೋಗೋಪಗೋಪೀಮನಃ-
ಕಾಂತಃ ಕಾಂತಕರಾರವಿಂದವಿಲಸದ್ವಂಶೀವಿನೋದಪ್ರಿಯಃ .
ಗೋವಿಂದಃ ಕಮನೀಯಪೀತವಸನಃ ಗೋಪಾಲಬಾಲಾವೃತಃ
ಕಾಲಿಂದೀತಟಚಾರಿದಿವ್ಯಚರಣಃ ಪಾಯಾದ್ಯಶೋದಾಶಿಶುಃ .. 1..
ದೇಯಾಚ್ಛೇಯಾಂಸಿ ಭೂಯಾಂಸ್ಯಖಿಲಜನಮನೋಮೋಹನಾನಂದನಾದಃ
ಮುಗ್ಧಸ್ಮೇರಾಸ್ಯಪದ್ಮಾರುಣಶುಭಕಲಿಕೋಪಾತ್ತಮೈತ್ರೀವಿನೋದಃ .
ನಾನಾರತ್ನಪ್ರದೀಪೋ ಮಣಿಮಯವಲಯಾವೀತಹಸ್ತಾಬ್ಜಮಧ್ಯೇ
ಭ್ರಾಜನ್ನಾಲೋಲತಾಮ್ರಾಂಗುಲಿಮಿಲಿತವಪುರ್ವೇಣುಖಂಡೋ ಮುರಾರೀಃ .. 2..
ಪೀತಂ ವಾಸೋ ವಸಾನಃ ಮಣಿಮಯಮಕುಟಾಬದ್ಧಪಿಂಭಾವಚೂಡಃ
ವೃಂದಾರಣ್ಯೇ ಕದಂಬದುಮಗಹನಗತಸ್ನಾಂದ್ರನೀಲಾಂಬುದಾಭಃ .
ನಾನಾರತ್ನಾಂಶುಚಿತ್ರೀಕೃತಧೃತಪನೀಯಾಂಗಭೂಷಾಸಹಸ್ರಃ
ಸ್ಮೇರಾಸ್ಯೇ ಸಂಯುಯುಕ್ಷರ್ಮಧುರಸಮುರಲೀಂ ಪಾತು ದೇವೋ ಮುಕುಂದಃ ..

3..

ಆಲೋಲಾರುಣಪಲ್ಲವಾಂಗುಲಿಮಿಲದ್ರಂಧ್ರೋ ಮಣಿಪೋಜ್ಜ್ವಲೋ
ಮರ್ತ್ಯಾಮರ್ತ್ಯಸಮಾಜಕರ್ಷಣಕರಸ್ಸಮೋಹನೋ ದೇಹಿನಾಂ .
ಮಂದಂ ಮಂದಮಮಂದಮೋದಸರಸಪ್ರೇಕ್ಷಾಕ್ಷಣೋದ್ಭಾವಿತೋ/ತ್ವಾವಿತೋ
ಭೂಯಾದಸ್ಮದಭೀಷ್ಟಪೂರಣವಿಧೌ ವೇಣುರ್ಯದೂನಾಂ ಪತೇಃ .. 4..
ಸಮ್ನೂರ್ಭದ್ವೇಣುನಾದಾಮೃತಸರಸಿ ಸುಖಂ ಮಜ್ಜತಾ ದೇವದೈತ್ಯ-
ಮರ್ತ್ಯಾನಾಂ ವಾ ತಿರಶಚಾಂ ತ್ವಮಹಮಿತಿ ಭಿದಾ ಲೇಶಲೇಶೋಽಪಿ ಕಾಮಂ .
ನಾಸೀದ್ಧೇಹತ್ರಯಾದಪ್ಯುಪರತಮನಸಸ್ಸಚ್ಚಿದಾನಂದರೂಪೇ
ಭೂಮ್ಯಃ ಪಾರೇ ಮಹಿಮ್ನಿ ಸ್ವನಿಗಮಶಿಖರೋತ್ಥಾರ್ಥಬೋಧಾನ್ನಿಮಗ್ನಾಃ .. 5..
ಶ್ಲಾಘಾಚಂಚಲಮೌಲಿನಾ ಕರಲಸತ್ಸವರ್ಣವಂಶೀಭೃತಾ
ಗೋವಿಂದೇನ ಸುಧಾನಿಧಾನಮಧುರಾತಾಮ್ರಧರಾಪೂರಿತಃ .
ವೇದಾಂತಾಂಬುಧಿತೀರಚಾರಿಸುಜನವ್ರಾತಾಮಿತಾನಂದಕೃ-
ನ್ನಾದೋ ಗಾನಸುಧಾಭಿವರ್ಷಿಮುರಲೀಖಂಡೋದ್ಗತಃ ಪಾತು ವಃ .. 6..
ರಮ್ಯಾಲೋಲಾರುಣಾಂಗುಲ್ಯಪಿಹಿತವಿವೃತದ್ವಾರವೇಣುಪ್ರಗೀರ್ಣೋ

ಮೂರ್ಚ್ಯತ್ಸಪ್ತಸ್ವರಶ್ರೀಮಿಲಿತಸುಮಧುರೋ ನಾದವೇದಪ್ರಘೋಷಃ .

ಶ್ರೋತ್ಯಾಣಾಂ ಭಾಗ್ಯಯೋಗಾತ್-ಪಾಕಾತ್ಪರಮಗುರುಮುಖಾನ್ನಿರ್ಗತೋ
ಲೀಲಯೈವ

ಶ್ರುತ್ವೈವಾಪಾಕರೋತಿ ಪ್ರತಿಭಯಭವದುರ್ಗಾಟವೀಚಾರಖೇದಂ .. 7..

ಆಚಾರ್ಯಾನ್ನೇತಿನೇತಿಶ್ರುತನಿಗಮಶಿಖಾವಾಕ್ಯಸಾರಾನಭಿಜ್ಞಃ

ಭೋ ಮರ್ತ್ಯಾ ಮರ್ತ್ಯವರ್ಗಾಃ ಶೃಣುತ ಸುಮಧುರಂ ವೇಣುಗಾನಂ ಮುರಾರೇಃ .

ಸ್ಥೂಲಂ ಹ್ರಸ್ವಂ ಚ ದೀರ್ಘಂ ಮಹದಣು ಯದುತ ಪ್ರೇಕ್ಷ್ಯತೇ ಯಚ್ಚ ಯಾವ-

ನ್ಮೈವೈತತ್ಸರ್ವಮೀಕ್ಷಾಂ ಕುರುತ ಚ ಮುರಲೀನಾದಪೀಯೂಷಮಗ್ನಾನ್ .. 8..

ಮಾಯಾಮರ್ತ್ಯಸ್ಯ ಮಾಯಾಮಧುಮಯಮುರಲೀಗಾನಲೀನಾಶಯಾನಾಂ

ಮಾಯಾಪಾಶೋಪಶಾಂತ್ಯಾ ಜಗದಿದಮಖಿಲಂ ಭಾತಿ ಸಾಂದ್ರಪ್ರಮೋದಂ .

ನ ತ್ವಂ ಮೇನೇ ನ ವಾಹಂ ನ ಮಮ ನ ಚ ತವೇತ್ಯಸ್ತಸರ್ವಪ್ರಪಂಚಾಃ

ಶ್ರುತ್ವೈವಾಖಂಡಸಚ್ಚಿತ್ಸುಖಪರಮಹಸಿ ಪ್ರಾಪುರೈಕ್ಯಾಪರೋಕ್ಷ್ಯಂ .. 9..

ಜಾಗ್ರತ್ಸ್ವಪ್ನಸುಷುಪ್ತಿಭೇದಕಲನಾ ಬಾಲ್ಯಾದ್ಯವಸ್ಥಾಸ್ತಥಾ

ವರ್ಣಾದ್ಯಾಶ್ರಮಭೇದಬೋಧವಿಷಯಾಃ ಪುಂಸ್ತ್ರೀವಿವೇಕೋಽಪಿ ವಾ .

ಅನ್ಯೇ ಚಾಪಿ ಭಿದಾಸ್ತದಾ ನ ಹಿ ಬಭುವಂಶೀಮುಖಾನರ್ಗಲಾ

ಮಂದಾನಂದನಿಧಾನನಾದಜಲಧೌ ಮಗ್ನಾ ಯದಾ ಮಾನವಾಃ .. 10..

ಗ್ರಾವಾಣೋಽಪಿ ದ್ರವಂತಿ ಪ್ರವಹತಿ ನ ನದೀ ನೈವ ವಾಯುಶ್ಚ ವಾತಿ

ಸಿಂಹೋ ನೈವಾಭಿಹಂತಿ ದ್ವಿಪವರಮಿಭರಾಡ್ಯೋಗಚರ್ಯಾಂ ತನೋತಿ .

ಮಾತಾಪತ್ಯಂ ನ ವೇತ್ತಿ ಪ್ರಿಯಮಿತಿ ಗೃಹಿಣೀ ನಂದನಶ್ಚಾಪಿ ತಾತಂ

ಬಿಂಬೋಷ್ಣಾಶ್ಚಿಷ್ಟವಂಶೀಸ್ರವದಮೃತರವೇ ಮಾಯಿನಾ ಗೀಯಮಾನೇ .. 11..

ನಾದಾಂತಾಂತರ್ಗತಂ ಯತ್ಪರಮಮಹದಿತಿ ಪ್ರೋಚ್ಯತೇ ಯೋಗಿವೃಂದೈಃ

ವೇದಾಂತಾಂತರ್ಗತೈಶ್ಚ ಸ್ವಮಹಾತವಚನೈಃ ಸ್ಫೋರಿತಂ ಯದ್ಧ್ಯುಣೀಯಃ .

ವಾದಾಂತಾವಿಷ್ಣುತಂ ತತ್ಸದಿತಿ ಚಿದಿತಿ ಚಾನಂದ ಇತ್ಯಭ್ಯುಪೇತಂ

ನಾದಂ ತೇ ನಂದಸೂನೋ ಮುರಲಿನಿಗದಿತಂ ಕಿಂ ಕದಾಽಕರ್ಣಯಾಮಿ .. 12..

ಧೈತ್ಯಾಸ್ಸಂತ್ರಸ್ತಚಿತ್ತಾಸ್ಪುರಮುನಿನಿಕರಾಃ ಕೌತುಕಾದ್ರಾಂತರಂಗಾಃ

ನೇಂದ್ರಾ ದೇವಾಃ ಪ್ರಮೋದಾಮೃತಜಲನಿಲಯೇ ಮಗ್ನಭಾವಾಃ ಪ್ರಕಾಮಂ .

ಸಿದ್ಧಾಸ್ನಾಧ್ಯಾಶ್ಚ ಸಿದ್ಧಿಂ ಪರಮಮಿವ ಗತಾ ಮಾನುಷಾ ಮರ್ತ್ಯಭಾವಾ-

ಪೇತಾಃ ಕೃಷ್ಣಸ್ಯ ವಂಶೀನಿನದಸಮಾಕರ್ಣನಾದೇವ ಚಾಸನ್ .. 13..

ಧ್ಯಾಯೇತ್ಕಲ್ಪದ್ರುಮೂಲೇ ನವಘನಸುಭಗಂ ಭಾನುಕೋಟಿಪ್ರಕಾಶಂ

ಅಂಭೋಜಾಕ್ಷಂ ರತೀಶಾಯುತಲಲಿತತಮಂ ಬರ್ಹಿಬರ್ಹಾವತಂಸಂ .

ವ್ಯತ್ಯಸ್ತಾಂಘ್ರಿಂವಿನೋದಾತ್ಕರದೃತಮುರಲೀಂ ನ್ಯಸ್ಯ ಬಿಂಬಾಧರೋಷ್ಣೇ

ಲೀಲಾಬಾಲಂ ತ್ರಿಭಂಗ್ಯಾ ವಿಲಸಿತವಪುಷಂ ನಾದಧಾರಾಭಿವರ್ಷಂ .. 14..
 ವಾಮಾಂಸಾಲಂಬಿರತ್ತೋಜ್ವಲಮಕರಲಸತ್ಕುಂಡಲಃ ಕುಂಚಿತೋಷ್ಣ-
 ಪ್ರೋದ್ಯನ್ಮಂದಾನಿಲೇನ ಸ್ವನಿಗಮಮುರಲೀಂ ಪೂರಯನ್ ಮಂದಮಂದಂ .
 ಉನ್ನದ್ಭ್ರೂವಿಲಾಸಸ್ಪುರದುರುಕರುಣಾಪಾಂಗಧಾರಾಭಿವರ್ಷೀ
 ನಾದಾಲಾಪಾನುಖೇಲಚ್ಚಲಮಕುಟತಟಃ ಪಾತು ಪೀತಾಂಬರೋ ನಃ .. 15..
 ಗೋವಿಂದೋ ಮಿತ್ರವೃಂದೈಃ ಪರಿವೃತ ಉಷಸಿ ಪ್ರಸ್ಥಿತಸ್ಸುಂದರೇಣ
 ವೇಷೇಣಾಭೂಷಿತಸ್ಸನ್ಮತುಕಿತಮನಸಾ ಘೋಷಯನ್ ಶೃಂಗಮುಚ್ಚೈಃ .
 ಗೋವೃಂದಂ ಕಾಲಯನ್ ಶ್ರೀಯದುಕುಲತಿಲಕಃ ಕಾನನೇ ಗೋಪಗೋಭಿ-
 ರಾವೀತೋ ಗೀತವೇಣುವರ್ತರತು ಸಕಲಂ ಚಿಂತಿತಾರ್ಥಂ ಮುಕುಂದಃ .. 16..
 ರೂಪೇ ಯಸ್ಯ ತ್ವನಂತೇ ನದಜಲಧಿನದೀಕೂಪವಾಪೀಗಿರೀಂದ್ರ-
 ಗ್ರಾಮಗ್ರಾಮೀಣಪುರ್ಯಾದ್ಯಚರಚರಗಣಾ ವೃಂದಶಃ ಪ್ರಾದುರಾಸನ್ .
 ತತ್ಸರ್ವಂ ಸಂಹೃತಂ ಚ ಪ್ರಿಯತಮವಪುಷಾ ಮೋದಬೋಧಂ ಪ್ರಯಚ್ಛ-
 ನ್ನೇವಂ ವಂಶೀನಿನಾದೇಽಪ್ಯಭವದಿಹ ಭಿದಾ ಶಾಂತವಿಶ್ವಸ್ತರೂಪಂ .. 17..
 ವಿಶ್ವೇಶೇ ವಿಶ್ವರೂಪಂ ಕಲಯತಿ ವಿಜಯೇ ಪಶ್ಯತಿ ಸ್ವಾಭಿಪಕ್ಷಂ
 ವಿಶ್ವಾಧೀಶಸ್ಯ ವಕ್ತ್ರಂ ವಿಶದಧ ಸಭಯಂ ಪ್ರಾಪ್ತಬೋಧೋ ವ್ಯರಂಸತ್ .
 ತಸ್ಮಾಜ್ಜಾತಾನಿ ಜೀವಂತ್ಯಪಿ ಪರಮಹನಾ ಯತ್ಪ್ರಯಂತೀತಿ ಭೂಮ-
 ಗೀತೋ ಬೋಧೋ ಯ ಆಸೀತ್ಸ ಹಿ ಮುರಲಿಕಯಾ ಗೀತ ಏವಾಭವತ್ಪ್ರಾಕ್ .. 18..
 ಸಾರಧ್ಯಂ ಪಾಂಡವಸ್ಯ ಸ್ವಚರಣಶರಣಸ್ಯಾಚರನ್ನಾಜಿಭೂಮೌ
 ಸಾರಂ ಸ್ವಂ ಶಾತ್ರವಂ ಚಾಕಲಯತಿ ನಿತರಾಂ ಫಲ್ಲಗನೇ ಸ್ಯಂದನಸ್ಥೇ .
 ಸಾರಂಭಾನ್ ಬಂಧುಮಿತ್ರಪ್ರಿಯಗುರುನಿವಹಾನ್ ವೀಕ್ಷ್ಯ ಚಾಪೇ ನಿರಸ್ತೇ
 ಸಾರಂ ಬೋಧಾಯ ಯೋಽದಾತ್ಸ ಗುರುರಿಹ ಮುದೇ ಗೀತವಾನ್ ವೇಣುನಾದಂ ..
 19..

ಪಾರ್ಥಸ್ಯಾಪಾರ್ಥಭಾವಪ್ರಶಮನಮಿಷತಸ್ನಾತ್ವತಾನಾಂ ಶರಣ್ಯಃ
 ಪಾರ್ಥಕ್ಯಂ ಪಾರ್ಥಿವಶ್ರೀಮದಕೃತಮಿತಿ ಯದ್ಬೋಧಯಾಮಾಸ ಗೀತಾಂ .
 ಪಾರ್ಥ ತ್ವಂ ಕರ್ಮಮಾತ್ರಂ ಕುರು ಫಲವಿಷಯೇ ಮುಂಚ ಚಿಂತಾಂ ದುರಂತಾಂ
 ಪಾರ್ಥಪ್ರೇಷೋ ಯದೂಚೇ ತದನು ಚ ಗದಿತಂ ವೇಣುಗಾನೇನ ಪೂರ್ವಂ .. 20..
 ನಿತ್ಯೋ ಮುಕ್ತೋಽಮೃತೋಽಯಂ ಪರಶಿವಸುಖಚಿಚ್ಛಾಶ್ಚತೋ ವಾ ಪುರಾಣಃ
 ಆತ್ಮಾ ತಸ್ಮಾಚ್ಛರೀರೇ ಹತಿಮುಪಲಭತೇ ನೈವ ಚಾಹನ್ಯಮಾನೇ .
 ತದ್ಗಿತ್ವಾ ಜೀರ್ಣವಸ್ತ್ರಂ ನವಮಿವಪುರುಷೋ ದೇಹಮನ್ಯದ್ಭಿಭರ್ತಿ
 ಕೋ ಮೋಹಸ್ತತ್ರ ಶೋಕಃ ವಿಜಯ ಇತೀವಾಹ ವೇಣುಪ್ರಣಾದಃ .. 21..
 ಗೋಪೀಮಂಡಲಮಂಡನೋ ಮುರಲಿಕಾಂ ಪಾಣಿದ್ವಯೇನೋನ್ನಮನ್
 ಆತಾಮ್ರಾಧರಬಿಂಬಮಂದಮರುತಾ ಮಂದಂ ಮುದಾ ಪೂರಯನ್ .

ಗೋಪೀಚಂದನಕಲ್ಪಿತೋರ್ಧ್ವತಲಕಂ ವಕ್ತ್ರಂ ಸಮುದ್ಯೋತಯನ್
 ಪಾಯಾಲ್ಲೋಕಮಮಂದಮೋದಜಲಧಾವಾಮಜ್ಜಯನ್ ಕೇಶವಃ .. 22..
 ವಂಶೀನಾದೇ ಮುರಾರೇರ್ವನಭುವಿ ಮಧುರೇ ಮೂರ್ಚ್ಛತಿ ಶ್ರೋತ್ರಯುಗ್ಮಂ
 ಕರ್ತುಂ ಪದ್ಮೋದ್ಭವಸ್ಯ ಶ್ರಮಮತಿವಿತಥಂ ಮನ್ಯತೇ ಸರ್ವಲೋಕಃ .
 ಸ್ವಂ ಸ್ವಂ ಕರ್ತವ್ಯಮರ್ಥಂ ಝಟಿತಿ ಚ ವಿಗಣಯ್ಯೈವ ತತ್ತ್ವೈವ ಲೀನೋ
 ಲಗ್ನಶ್ಚಿತ್ತೇ ಯದಾಸೀದಿವ ಚ ನಿಗಮವಾಗ್ಬಾತಯೋಗಪ್ರತಿಷ್ಠಾಃ .. 23..
 ನಾದಾರೋಹಾವರೋಹೈರ್ಮಧುರಿಪುಮುರಲೀಪ್ರೋತ್ಥಿತೈಃ ಕಾಲಚಕ್ರೇ
 ಭ್ರಾಮ್ಯಜ್ಜೀವವ್ರಜಸ್ಯ ಪ್ರತರಣವಿಧಯೇ ಯೋಗ ಏವೋಪದಿಷ್ಠಾಃ .
 ಗಾನಾರೂಢಸ್ಯ ನಸ್ತೋ ಜನಿಮೃತಿದುರಿತೇ ಪಶ್ಯತಾಶೇಷಜೀವಾಃ
 ಬ್ರಹ್ಮಪ್ರಾಪ್ತೋ ವಿಮೃತ್ಯುಃ ಕಿಲ ಭವತಿ ಯಥಾ ತತ್ತ್ವ ಮಸ್ಯಾದಿ ವಾಕ್ಯಾತ್ .. 24..
 ಆಲಾಪಾರೋಹವೀಚೀಚಲದುರುಶಿಖರಾನ್ಮಂದಮಂದಾವರೋಹ-
 ಭಂಗ್ಯಾ ನಿಷ್ಯಂದಮಾನೇ ಯದುಪತಿವದನಾದ್ವೇಣುನಾದಾಮೃತೋದೇ .
 ತಾಪಾತ್ತೀರೇ ಪಯೋಧೇರ್ವಿಹರಣಶರಣಾಸ್ತತ್ತರಂಗಾರ್ದ್ರವಾತ-
 ಸಿಕ್ತಾ ಹೃಷ್ಣಾ ಯಥಾತ್ರಾಪ್ಯಪರಿಮಿತಸುಖಾಸ್ತಾಪಮುಕ್ತಾ ಭವಂತಿ .. 25..
 ಪೀಯೂಷಾಸ್ತಾದಲೋಲೇ ದಿವಿ ಸುರನಿಕರೇ ಮೋದಮಗ್ನೇ ಮುನೀಂದ್ರೇ
 ವೀಣಾಗಾನೈಕಲೀಲೇ ಸುರವರಗಣಿಕಾಮಂಡಲೇ ನೃತ್ಯತಿ ದ್ರಾಕ್ .
 ಉದ್ಯುಕ್ತೇ ಸ್ವಸ್ತಕರ್ಮಣ್ಯಚರಚರಗಣೇ ಗೀಯಮಾನೋ ಮನೋಜ್ಞ-
 ನಾದೋಽತಾನೀತ್ಸಮೇಷಾಮ್ಮಧುರಿಪುಮುರಲೀಕ್ಷಾಣಘೋಷಾಂತರಾಯಂ .. 26..
 ವಿಕ್ಷಿಪ್ಯಾಶೇಷಹೈಮಾಮೃತಭೃತಚಷಕಾನ್ಯಂಬರಸ್ಥಾಸ್ಸುರೌಘಾ
 ನಿಶ್ಚೇಷ್ಟಾದ್ವಸ್ತವೀಣಸ್ಸ ಖಲು ಸುರಮುನಿಃ ಶ್ಲಾಘಯಾ ಮೌಲಿಕಂಪೀ .
 ಚಿತ್ರಾರಬ್ಧಾ ಇವಾಸನ್ ಕುತುಕಿತಹೃದಯಾದೇವವದ್ಧೋ ಮುರಾರಿ-
 ಕಾಂತಾತಾಮ್ರಾಧರೋಷ್ಠಾರ್ಪಿತಮಧುಮುರಲೀಮೋಹನಾಲಾಪಮಗ್ನಾಃ .. 27..
 ಕೇಲೀಲೋಲೇ ಕದಾಚಿನ್ಮರಕತಮಣಿಸಚ್ಚಾಯಕಾಯೇ ನಿಶೀಢೇ
 ನಿದ್ರಾಽಽಕ್ರಾಂತೇ ಜನೌಘೇ ಶಶಿಸುಭಗತಮೇ ಯಾಮುನೇ ಸೈಕತೇ ಚ .
 ದೇವೇ ಪದ್ಮಾಸನಸ್ಥೇ ಕರಯುಗಲಸಮುನ್ನೀತವೇಣುಪ್ರಕಾಂಡ-
 ಗಾನಸ್ತಾನಪ್ರಬುದ್ಧಾಸ್ಸುರನರನಿಕರಾಃ ಪಾದಮಾಪುಃ ಪರಸ್ಯ .. 28..
 ವೇದೈರ್ವೇದ್ಯೋಽಹಮೇವಿಪ್ಯಖಿಲಜನಮನಸ್ಸನ್ನಿವಿಷ್ಠಾಃ ಶ್ರುತೀನಾ-
 ಮೂರ್ಧ್ನಾ ಕರ್ತಾವಬೋದಧಾ ಪ್ರಕೃತಿಗುಣಗಣಾಸಂಗಶುದ್ಧೋಽಥ ನಿತ್ಯಃ .
 ತನ್ಮಾಂ ವೇದಾಂತವೀಡ್ಯವಿಚಿನುತಹೃದಯೇ ಸಾಧವಸ್ನಾಧನಾಯ
 ಸ್ವಾಂತೇ ಶಾಂತ್ಯೇತಿ ಬೋಧಂ ದಿಶತಿ ಹಿ ಭಗವಾನ್ ವೇಣುವೇದೋಪದೇಶಾತ್ ..
 29..

ಸರ್ವೇ ವೇದಾಃ ಪದಂ ಯತ್ತರಮಮಭಿವದಂತ್ಯಾಪ್ತುಕಾಮಾಃ ಫಲಂ ಯ-

ದಾನೇವಂತೇ ತಪಾಂಸಿ ಪ್ರಿಯಮಿತಿ ಕಿಮು ವಾ ಬ್ರಹ್ಮಚರ್ಯಂ ಚರಂತಿ .
 ತತ್ಸತ್ಯಂ ಧಾಮಮಾತ್ರಾತ್ರಿತಯಸುವಿವೃತಬ್ರಹ್ಮನಾದಾಖ್ಯವೇದ-
 ಬೀಜೋದ್ಗೇಢೋ ಮುರಾರೇರ್ಮುರಲಿನಿಗದಿತಸ್ಸಿದ್ಧಿಮೃದ್ಧಾಂ ವಿಧತ್ತಾಂ .. 30..
 ಭೂಷಾದಿಪ್ರೇಂದ್ರಚಾಪೋ ಯದುಕುಲಗಿರಿಭೂರ್ಭಕ್ತಿಪೌರಸ್ವವಾತ-
 ನುನ್ನೋ ಹೈಮಾಂಬರಶ್ರೀಕ್ಷಣಲಸಿತವೃತಶ್ಚಾರುಪಿಂಭಾವಚೂಡಃ .
 ಶ್ರೀಕೃಷ್ಣಾಖ್ಯಾ ಪ್ರಸಿದ್ಧಃ ಕರಧೃತಮುರಲೀನಾದಪೀಯೂಷವರ್ಷೀ
 ಸ್ನಿಗ್ಧಶ್ಯಾಮಾಂಬುವಾಹಃ ಕಲಯತು ಕುಶಲಂ ಯೋಗಿಕೇಕಿಪ್ರಕರ್ಷಃ .. 31..
 ಕಾಂತಂ ತಾತಂ ಸುತಂ ವಾ ದುಹಿತರಮಥವಾ ಮಾತರಂ ವಾನ್ಯಬಂಧೂನ್
 ಏತ್ಯಾನಂದೇನ ಯುಕ್ತಾ ರುಷಮಥ ಚ ಗತಾ ವೇಶ್ಮಧರ್ಮೇ ನಿರೂಢಾಃ .
 ಶ್ರುತ್ವಾ ಕಸ್ಮಾತ್ತು ಲೀಲಾಮನುಜಮಧುರಿಪೋರ್ವೇಣುನಾದಾಮೃತಂ ತತ್
 ಪಾಯಂ ಪಾಯಂ ನ ತೃಪ್ತಾಶ್ಚರಣಮುಪಗತಾ ಗೋಪಿಕಾಶ್ಚಕ್ರಪಾಣೀಃ .. 32..
 ವೃಂದಾರಣ್ಯೇ ವಿಹಾರೀ ಸುರನರಶರಣೋ ಗೋಪಿಕಾಜೀವಧಾತು-
 ಗೋವಿಂದಾಖ್ಯಾಪ್ರಸಿದ್ಧೋ ವ್ರಜಭುವಿ ವಿಲಸನ್ ಸುಂದರೋ ನೀಲಮೇಘಃ .
 ಭಕ್ತಾನಂ ಕಾಮವರ್ಷೀ ಕನಕಮಯಲಸಚ್ಚೇಲವಿದ್ಯುತ್ಪರೀತಃ
 ಶ್ರೇಯೋ ದದ್ಯಾತ್ಕರಾಬ್ಜೋದ್ಧೃತಮುರಲಿಕಯಾ ನಾದಧಾರಾಭಿವರ್ಷೀ .. 33..
 ಮಂದಂ ಮಂದಮುಪೇತ್ಯ ಸುಸ್ಥಿತಶರತ್ಪೂರ್ಣೇಂದುಬಿಂಬೋಲ್ಲಸ-
 ದ್ವಕ್ತಂ ಪ್ರೋಜ್ಜ್ವಲಚಾರುರತ್ನವಿರಣನ್ಮಂಜೀರಪಾದಾಂಬುಜಂ .
 ಸ್ನಿಗ್ಧಶ್ಯಾಮಲಕೋಮಲಾಭ್ರತುಲಿತಾನಂಗಾಯುತಶ್ರೀಧರಂ
 ದೇವಂ ಹಸ್ತಗೃಹೀತವೇಣುಶಕಲಂ ಬಾಲಂ ಕದಾಽಽಲೋಕಯೇ .. 34..
 ಮಾ ಮಾ ಮರ್ತ್ಯ ವಿಷೀದ ಮಾಮಕಮಿದಂ ರೂಪಂ ಸಮಾಲೋಕಯ
 ವೀಕ್ಷಸ್ವಾಮಲಶಾರದಾಖಿಲಶಶಿಪ್ರಸ್ಪರ್ಧಿ ವಕ್ತ್ರಂ ಮಮ .
 ಮಜ್ಜಾಪಾಂಗಕೃಪೋದಕೇ ಶೃಣು ರವಂ ಮಂಜೀರಜಂ ಪೀಯತಾಂ
 ವಂಶೀನಾದಸುಧಾ ಚ ಮಾಧವ ಕದಾ ಮಾಮಿತ್ಯಹೋ ವಕ್ಷ್ಯಸಿ .. 35..
 ಆವಿರ್ಭೂಯ ಮಮಾಗ್ರತಶ್ಯತಸಹಸ್ರಾರ್ಕಾಧಿಕಪ್ರೋಜ್ಜ್ವಲಃ
 ನೀಲಾಂಭೋಧರಚಾರುತಾಹರವಪುಃ ಪೀತಾಂಬರಾಲಂಕೃತಃ .
 ನಾನಾರತ್ನವಿಚಿತ್ರಭೂಷಣಧರೋ ವೇಣುಂ ರಸಾತ್ಕೂಜಯನ್
 ಗೋಪೀಮಂಡಲಮಧ್ಯಗೋ ಮಮ ಕದಾ ಕುರ್ಯಾನ್ಮದಂ ಚಕ್ಷುಷೋಃ .. 36..
 ಆದೌ ಭಾಂಡೀರವೃಕ್ಷಂ ತದನು ಚ ಪರಿತೋ ಗೋಸಹಸ್ರಂ ಸಖೀಂಶ್ಚ
 ಗೋಪಾನ್ ಗೋಪೀಶ್ಚ ಮಧ್ಯೇ ಯದುಕುಲತಿಲಕಂ ವೃಕ್ಷಮೂಲೇ ನಿಷಣ್ಣಂ .
 ಮೇಘಶ್ಯಾಮಂ ಶುಭಾಂಗಂ ಕರಧೃತಮುರಲೀಗಾನಲೋಲಂ ಕೃಪಾಲುಂ
 ದೀನಂ ಮಾಂ ಸಾಂತ್ವಯಂತಂ ಜನುಷಿ ಮಮ ಕದಾ ನೇತ್ರಪಾತ್ರಿಕರೋಮಿ .. 37..
 ವಾಮಾಂಸಾಂಚಿತವಾಮಕುಂಡಲಭರೋ ದಭ್ರೋನ್ನತಭ್ರೂಲತಾ-

ರಮ್ಯೋದ್ಭಾಂತಸುದೀರ್ಘಪದ್ಮನಯನಸುಸ್ಮೇರವಕ್ತ್ರಾಂಬುಜಃ .
 ಬರ್ಹಾಪೀಡಚಲಚ್ಛಿರಾಃ ಕರಸಮುನ್ನೀತಾರ್ಯವೇಣುಂ ಮುದಾ
 ಕುಂಜತ್ತಾಮೃಶುಭಾಧರಾರ್ಪಿತಪದಂ ಗಾಯನ್ ಸ ಪಾಯಾಚ್ಛಿಶುಃ .. 38..
 ತೇಜಃಪುಂಜಂ ಪುರಸ್ತಾನ್ನವಘನವಪುಷಂ ಸರ್ವಭೂಷಾದಿರಮ್ಯಂ
 ವಿದ್ಯುದ್ವಿದ್ಯೋತಿಚೇಲಂ ಭುಜಧೃತಮುರಲೀಂ ನಾದಯಂತಂ ಸ್ಮರಾಮಿ .
 ದೇವೋ ದೀನಾರ್ತಿಹಂತಾ ಮಮ ಕಲುಷಭರಂ ಭಂಜಯನ್ನಬ್ಜನಾಭಃ
 ಆವಿಭೂಯಾತ್ಕದಾ ನು ಪ್ರಣವಮಯಸುಧಾನಾದಮೋದಂ ವಿತನ್ವನ್ .. 39..
 ಶೃಣ್ವನ್ ವಂಶೀನಿನಾದಂ ನಿಮಿಷಮಿವ ನಯನ್ ವಾಸರಾನ್ ವತ್ಸರಾನ್ ವಾ
 ಗಾನಾನಂದಾಮೃತಾಬ್ಧಾವನುಪಮಸುಖದೇ ಗಾಢಜಾತಾವಗಾಹಃ .
 ವಿಸ್ಮತ್ಯಾಶೇಷಲೋಕಾನ್ ಭವವಿಪಿನಗತಿಂ ತಾಪವರ್ಗಂ ಚ ಹಿತ್ವಾ
 ಪಾದಂ ದಾಮೋದರಸ್ಯ ಧ್ರುವಶಿಶುವಿಷಯಂ ಪ್ರಾಪ್ನುಯಾಂ ಭಾಗ್ಯತಃ ಕಿಂ .. 40..
 (ಕಾರುಣ್ಯಾಭೇ ಕಥಂ ವಾ ತವ ಚರಣರತಿಂ ಪ್ರಾಪ್ನುಯಾಂ ನಾಥ ದೀನಃ .. 40..)

ಅಜ್ಞೇ ಮೇ ನಿಗಮಾದಿಕರ್ತುರನಘೇ ವೇದಸ್ಮೃತಿಶಾಶ್ವತೇ
 ಯಸ್ತೂಲ್ಲಂಘ್ಯ ಯಥೇಚ್ಛಮತ್ರ ವಿಹರತ್ಯಾಪ್ನೋತಿ ಘೋರಾಂ ಗತಿಂ .
 ಇತ್ಯುದ್ಭುಷ್ಯ ಜಗತ್ಪರೀಕ್ಷಣವಿಧೌ ವೇಣುಂ ಕ್ಷಣನ್ನಾದರಾ-
 ನ್ನಾದಾಮಗ್ನಚರಾಚರಂ ಸ ಭಗವಾನ್ ಪಶ್ಯನ್ನೃತ್ಯನ್ಮುದಾ .. 41..
 ತಾತ್ಪರ್ಯಂ ಪರಮಂ ಹಿ ಪಾಂಡವಸಖೇ ಸರ್ವಶ್ರುತೀನಾಂ ಮತಂ
 ಪಾರಾಶರ್ಯವಚಸ್ಸು ತತ್ಪ್ರತಿಪದಂ ವಿದ್ಯೋತತೇ ಸುಸ್ಪುಟಂ .
 ತತ್ಸಾಕ್ಷಾದಿಕ ಕರ್ತುಮಾಶ್ರಿತಜನತ್ರಾತಾ ಸ್ವವಂಶೀವರಂ
 ಗಾಯನ್ನಾದವಶೀಕೃತಾಖಿಲಜನಂ ಪಾದಾಶ್ರಿತಂ ಪ್ರೈಕ್ಷತ .. 42..
 ಗಾಯಂತಂ ವೇಣುಮುಚ್ಚೈರ್ವನಭುವಿ ದಯಿತಂ ವಲ್ಲವೀಸುಂದರೀಣಾ-
 ಮಾವೀತಂ ನಾರದಾದ್ವೈರಸುರಸುರಗಣೈಸ್ಸಿದ್ಧಸಾಧ್ವೈಶ್ಚ ನಾಕೇ .
 ಗೋಪೀಗೋಗೋಪವೃಂದೈರ್ವಲಯಿತಮತಸೀಗುಚ್ಛಸಚ್ಚಾಯಕಾಯಂ
 ಮಾಯಾಬಾಲಂ ಕದಾ ವಾ ನಯನಯುಗಮುದಾಲಪ್ಸ್ಯಸೇ ನಂದಸೂನುಂ .. 43..
 ರಾಸೇಶಂ ರಾಸಗೋಷ್ಯಾಂ ವ್ರಜಕುಲಯುವತೀಮಂತರೇಣಾಂತರೇಣ
 ನೃತ್ಯಂತಂ ನರ್ತಯಂತಂ ಕರಧೃತಮುರಲೀಂ ಕೂಜಯಂತಂ ಜಯಂತಂ .
 ಪಶ್ಯೇಯಂ ಭಾಗಧೇಯಾದ್ಭವಜಲಧಿಮಹಾದುರ್ಗಪೋತಂ ವರೇಣ್ಯಂ
 ಮಾಯಾಗೋಪಾಲಬಾಲಂ ಕಲರವಕಲಿತಾನಂದಸಾಂದ್ರಂ ಮುಕುಂದಂ .. 44..
 ಜಾರಂ ಮತ್ಪಾಪಿ ಗೋಪ್ಯೋ ಯದುಪತಿಮುರಲೀನಾದಮೋದಾತಿಭಾರ-
 ಸ್ತಬ್ಧಾಂಗ್ಯೋ ನಂದಸೂನುಂ ನವಘನಸುಭಗೇ ಬರ್ಹಿಬರ್ಹಾವತಂಸೇ .
 ಸಮ್ಮಗ್ನಾಶ್ಚಾರೂಪೇ ಶುಚಮಪಿ ವಿಜಹುಃ ಪ್ರಾಪುರೈಕ್ಯಂ ಪದಾಭೇ

ತತ್ಸದ್ಭದ್ರಾ ಪ್ರಪನ್ನಾಃ ಕಿಮು ಚರಣತರಿಂ ನಾಪ್ನುಯುಃ ಕೇಶವಸ್ಯ .. 45..

ಭಕ್ತ್ಯಾ ತ್ವಯ್ಯಾದಿದೇವ ವ್ರಜಕುಲವನಿತಾಸ್ತ್ವಾಮಬಧ್ನ್ವನ್ ಮಹೇಶ
ತ್ವದ್ಭಕ್ತಾಗ್ರೇಸರತ್ವಂ ಜಗತಿ ಹಿ ಸಕಲೇ ಲೇಭಿರೇ ರಾಧಿಕೇಶ .

ತಾದೃಕ್ಕಾರುಣ್ಯಸಿಂಧೋ ನಿರುಪಮಕೃಪಯಾ ದೇವಕೀಭಗಧೇಯ
ದೀನಂ ಮಾಂ ಪಾಹಿ ಪಾಹಿ ಸ್ವಕರದೃತನದದ್ವೇಣುಮಂತ್ರೋಪದೇಶಾತ್ .. 46..

ಕಂದರ್ಪಾಯುತಕೋಟಿಕೋಟಿಸುಭಗಂ ಪೀತಾಂಬರಾಲಂಕೃತಂ
ಗೃವೇಯಾಂಗದಕಂಕಣಾದಿಲಸಿತಂ ಚಾರುಕ್ಷಣನ್ನೂಪುರಂ .

ವಿಸ್ಮತ್ಯಾಪಿ ಭವಂತಮೀಶ ಭವತಸ್ತಾಮ್ರಾಧರಾರೋಪಿತ-

ಶ್ರೀವೇಣೂಚ್ಚರದಾದ್ರ್ವನಾದಲಹರೀಂ ನೋ ವಿಸ್ಮರೇಯಂ ವಿಭೋ .. 47..

ಮಾ ಗಾ ಮಾ ಗಾ ವಿಷಾದಂ ತ್ಯಜ ಮನಸಿ ಭಯಂ ಶಾಂತಿಮಂತರ್ಭಜಸ್ವ
ಮತ್ತಾದಾಬ್ಜಂ ಪ್ರಪನ್ನೋ ನ ಹಿ ಭಜತಿ ಜನೋ ದುರ್ಗತಿಂ ತಾತ ಸತ್ಯಂ .

ತತ್ತ್ವಂ ತತ್ತ್ವಂ ಮದೀಯಂ ಶೃಣು ಪರಸುಖದಂ ಮಾ ರುದೋ ಮಾ ರುದೇತಿ
ನಾದಾಲಾಪೇನ ವೇಣೋರ್ಮಮ ಮನಸಿ ಕದಾ ಮೋದಮೀಶೋ ವಿದಧ್ಯಾತ್ ..

48..

ಶ್ರೋತವ್ಯೋ ಮಂತುಮರ್ಹಸ್ತದುಪರಿ ನಿತರಾಂ ಧ್ಯಾನಗಮ್ಯಶ್ಚ ವೇದೇ-
ಷ್ಠಾತ್ಮಾವಾರೇತಿ ಮರ್ತ್ಯಂ ವಿಪದಿ ನಿಪತಿತಂ ಪ್ರೇಕ್ಷ್ಯ ಸೂತ್ರಂ ದಯಾದ್ರ್ವಂ .

ತತ್ರ ಶ್ರೋತವ್ಯಮೇವ ಪ್ರವರಮಿತಿ ಯತಸ್ತತ್ತ್ವ ಬೋಧೋ ವಿಭಾತೀ-

ತ್ಯೇವಂ ಶ್ರೀವೇಣುನಾದಶ್ರುತಿಧೃತಮನಸಾಂ ಕೃಷ್ಣಭಕ್ತ್ಯಾ ಸ್ಫುಟಂ ಹಿ .. 49..

ಶ್ರುತ್ಯಾ ಶ್ರುತ್ಯಂತಗೀರ್ಭಿರ್ಭವಭಯದಲನೇ ಬ್ರಹ್ಮವಿದ್ಯೈವ ಗಮ್ಯೇ-

ತ್ಯೇವಂ ತಾತ್ಪರ್ಯಧೃತ್ಯಾ ಸ್ಫುಟತರಮಪಿ ಯಾ ಬೋಧಿತಾ ಮಾಧವೇನ .

ಲಬ್ಧಾ ಚೇತ್ಸದ್ಗುರೋಸ್ಸಾ ವಿದಧಿಕಶುಭದಾಸ್ಯಾದಿತೀರ್ತ್ವಂ ಜನಾನಾ-

ಮಂತರ್ಬೋಧಾಯ ಮೋದಾತ್ಪರಮಗುರುರಸೌ ವೇಣುನಾದಂ ಜುಘೋಷ .. 50..

ಆತ್ಮಾರಾಮಾ ಮುನೀಂದ್ರಾಸ್ಸತತಮನನತಶ್ಚಿನ್ನಪಾಶಾಃ ಪ್ರಶಾಂತಾಃ

ನಿರ್ಧ್ವಂದ್ವಾ ಅಪ್ಯನಂತೇ ರತಿಮಧಿಕಮುದಾ ತನ್ವತೇ ಚಿತ್ರಮೇತತ್ .

ತನ್ಮೂಲಂ ವನ್ಯಮಾಲಾಲಿತಜಲದನೀಲಾಭಮಾಯಾಕಿಶೋರ-

ಕೂಜದ್ವೇಣುಪ್ರಮೂರ್ಚ್ಯನ್ಮಧುರನಿನದಿತಾಮಗ್ನತಾಂ ಮನ್ಮಹೇ ಚ .. 51..

ಯೋಗೇನಾಂತರ್ನಿರುಧ್ಯಾನಿಲಮಥ ಯಮಿನೋ ಮೋದನಾದಾನುಬಂಧಂ

ಪ್ರೇಷ್ಯಂ ಲಬ್ಧ್ವಾ ವಿರಕ್ತಾಃ ಪರಮಹಸಿ ಯುತಾ ಇತ್ಯಯಂ ಸುಪ್ರಸಿದ್ಧಃ .

ತಾದೃಜ್ಞಾದಾನುಭಾವಂ ಸ್ಥಿರಚರನಿಕರಪ್ರೀತಯೇ ದಾತುಕಾಮಃ

ಕಾಮಾಕಲ್ಪಾಭಿರಾಮಃ ಕಲರವಮುರಲೀನಾದಮೋದಂ ವಿತೇನೇ .. 52..

ದಾಸೀಪುತ್ರೋಽತಿಬಾಲೋ ದ್ವಿಜವರಕೃಪಯಾ ಪ್ರಾಪ್ತಸೇವಾನುಭಾವೋ

ಧ್ಯಾಯನ್ ದೇವಂ ಮುಕುಂದಂ ಸಕೃದಿಹ ಸರಸಂ ಪ್ರೈಕ್ಷತಾಕ್ಷೇಣ ಸಾಕ್ಷಾತ್ .
 ಭೂಯೋ ದ್ರಷ್ಟುಂ ಸ ಯತ್ತೋ ನ ಹಿ ಪುನರಿಹ ಮಾಂ ದ್ರಕ್ಷ್ಯಸೀತೀರಿತೋಽಥ
 ಭೂತ್ವಾ ವೀಣಾಮುನೀಂದ್ರೋ ಮುರರಿಪುಮುರಲೀಗಾನಲೋಲೋಽಜನಿಷ್ಠ .. 53..
 ನಾದಾಸ್ವಾದಾನುಭಾವಂ ವಿಬುಧಮುನಿವರಃ ಪ್ರಾಪ್ತುಕಾಮೇ ಯಶೋದಾ-
 ಸೂನೋಶ್ಚಾತ್ಮಮಾದಾವಭಜತ ಮುರಲೀಗಾನಮಾರ್ಕಣಯಚ್ಚ .
 ತತ್ತತ್ತ್ವಾ ನಿಶ್ಚಯೇನಾಕಲುಷಿತಹೃದಯಃ ವೀಣಯಾ ಸಾಧಯನ್ ಯಃ
 ಕಾಲೇನಾನಂತಲೀಲಾರಸಕಥನಮಹಾಗಾಯಕತ್ವಂ ಪ್ರಪೇದೇ .. 54..
 ಅಂತರ್ಣಾದಪ್ರಣಾಲೀಪರಿಚಯವಿಧಯೇ ಪ್ರಾಗ್ಗ್ಯಶೋದಾಸುತಸ್ಯ
 ವಂಶೀನಾದಾನುಸಂಧಾಮಕುರುತ ಸುಚಿರಂ ನಾರದಶ್ಚಾತ್ಮಭಾವೇ .
 ಆಚಾರ್ಯಸ್ಯೇತಿ ವೇಣುಂ ಕರಪರಿಕಲನೇ ನಾಸ್ಯಾಹಂ ಶಕ್ಷುಯಾಮಿ-
 ತ್ಯಾಚಾರೇಣಾದರೇಣ ಸ್ವನಿಗಮದಮತಂ ವೀಣಯೈವಾಜುಘೋಷ .. 55..
 ದೇವಸ್ಯೈವ ಪ್ರಸಾದಾದಖಿಲಜನಿಮತಾಂ ದೇಶಿಕೇಂದ್ರಸ್ಯ ಕಾಮಂ
 ತೈಲೋಕ್ಯಾಂತರ್ಯಥೇಚ್ಛಂ ವಿಹರಣಪರಮೋ ವೀಣಯಾಬೋಧಯಚ್ಚ .
 ವೇಣೋರ್ನಾದಪ್ರಭಾವಂ ಮುರರಿಪುಗದಿತಂ ಮರ್ತ್ಯವರ್ಗಸ್ಯ ಶಾಂತ್ಯೈ
 ನಾದಾಂತೇ ಬೋಧದಂ ಚಾಕಲಯತ ಮುರಲೀಹಸ್ತಮಿತ್ಯಭ್ಯನೀಲಂ .. 56..
 ಸಾಮೋದಂ ಹಸ್ತಪದ್ಮೋನ್ನಮಿತಶುಭಲಸತ್ತಕ್ಷಬಿಂಬಾಧರೋಷ್ಠಂ
 ನ್ಯಸ್ತಶ್ರೀನಾದಧಾನೀಮಣಿಮಯಮುರಲೀಗಾನಲೀಲಾವಿಲೋಲಃ .
 ಧಾಮ ಸ್ವಂ ನಾದಧಾರಾಪತಿತಪರವಶಪ್ರೇಷಪಾದಾಶ್ರಿತಾನಾಂ
 ಜೀವಾನಾಂ ಸಂದದಾನಃ ಕರಿವರವರದಃ ಪಾತು ದೇವೋ ಮುಕುಂದಃ .. 57..
 ಯದ್ವೇಣಪ್ರಾಣನಾದಶ್ರವಣಹೃತಧಿಯಾಂ ಸ್ಥಾವರಾಣಾಂ ಚರಾಣಾಂ
 ನಾಸೀದ್ವೇದೋ ನ ಚಾಭೂಜ್ಜನಿಕೃತವಿಷಮಪ್ರತ್ಯಯೋ ವಾ ತದಾತ್ವೇ .
 ಸದ್ಯಸ್ತೇ ಧೂತಪಾಪಾಸ್ಸಕುತುಕಕರುಣಾಪಾಂಗಧಾರಾಭಿಷಿಕ್ತಾಃ
 ಕಾಮಂ ನಾದಾಮೃತಾದಾಸ್ತತಮಪಿ ತಥಾ ಭಾವಮಾವವಿರೇ ಚ .. 58..
 ಯದ್ಯದ್ವಾ ಮಧುಸೂದನಸ್ಯ ಚರಿತಮ್ನಾಧುರ್ಯಧುರ್ಯಮ್ನತಂ
 ತತ್ರಾಪಿ ಪ್ರಿಯಮೇಕಮೇವ ಬಹುಶಃ ಪ್ರೇಶ್ಯಾಪಿ ವೀಕ್ಷಾಮಹೇ .
 ಯನ್ಮಾಯಾಶಿಶುಭಾವಮೇತ್ಯ ಸದಯಂ ಗೋಗೋಪಗೋಪಾಂಗನಾಃ
 ಸದ್ಯಃ ಶ್ರೀಮುರಲೀನಿನಾದವಿಜಿತತ್ಯೈಲೋಕ್ಯಬೋಧಂ ವ್ಯಧಾತ್ .. 59..
 ವೃಂದಾರಣ್ಯಸ್ಥಲೇಷು ಪ್ರಕಟಿತಕಪಟಶ್ಯಾಮಡಿಂಭಂ ಕದಾಚಿತ್
 ಗೋವತ್ಸಾಂಶ್ಚಾರಯಂತಂ ಮಧುಮಥನವಿಭುಂ ಗೋಪಬಾಲ್ಯೈರ್ಲಲಂತಂ .
 ಪ್ರೇಕ್ಷ್ಯಾಬೋಽಜಾವಶಂ ತಂ ನಿಖಿಲಮಪಿ ಹರನ್ನಪ್ಯಸೌ ಸ್ವೇಶಶಕ್ತ್ಯಾ
 ಸೃಷ್ಟ್ವಾ ಸರ್ವಂ ಪುರೇವ ಸ್ವರಿತಮಧುರುರೀಂ ವೇಣುನೇಶೋ ವವರ್ಷ .. 60..

ಅಬ್ಬಾಂತೇ ಮಾಯಿ ಮಾಯಾಂ ಸುನಿಪುಣಮವಲೋಕ್ಯೇಶಿತುಸ್ತಾಂ ವಿಭೂತಿಂ
 ಧಾತಾಭೂಚ್ಯಾಂತದರ್ಪಃಸ್ವಕಲಿತದುರಿತಂ ಕ್ಷಂತುಮೀಶಂ ಯಯಾಚೇ .
 ಅಸ್ತೌದ್ವಂಶೀನಿನಾದಾಮೃತಭಣಿತಿಸಮಾಕರ್ಣನಾನಂದಮಗ್ನೋ
 ಭೂಮ್ನಸ್ತತ್ಪಾದಪಂಕೇರುಹವಿರಹಭಿಯಾನಿಂದದಾದ್ಯಸ್ವ ಧಾಮ .. 61..
 ಕರ್ಮಜ್ಞಾನೇಶಭಕ್ತಿಪ್ರಕರಣಗಹನಾಪಾರವೇದಾಂಬುರಾಶಿಂ
 ಸ್ವೇಚ್ಛಾಮಂಥಾನದಂಡಾವಲಿತಗುಣವಿದಾ ಯತ್ನಹಸ್ತಾಂಚಲೇನ .
 ಮಧ್ವನ್ ಮಾಯಾಕಿಶೋರಾಕೃತಿರಿಹ ಜಗತೀಬಾಲಕಸ್ಯಾರ್ತಿಶಾಂತ್ಯೈ
 ವಂಶ್ಯಾದಾನ್ನಾದವೇದಾಮೃತಮತಿಮಧುರಮ್ನೋದಯನ್ನಾದಿದೇವಃ .. 62..
 ಪ್ರಾಣಾನಾಯಮ್ಯ ಸಮ್ಯಜ್ಜಿಯಮಿತಮನಸಾ ಯೇಗಿಭಿಃ ಸ್ವಾದ್ಯಮಾನೋ
 ನಾದಶ್ಚಾನಾಹತಾಖ್ಯಃ ಕಿಮು ಸುಖದ ಇತಿ ಪ್ರಾಪ್ತಶಂಕಾಕುಲಾನಾಂ .
 ವೈಶದ್ಯಾಯಾಂತರಂ ತಂ ನಿನದಿತಮಮೃತಾಸ್ವಾದವೇಣುಪ್ರಗೀರ್ಣಂ
 ಸಮ್ನೋದಾಯಾಜುಘೋಷ ವ್ರಜಭುವಿ ವಿಹರನ್ ಕೋಽಪಿ ಗೋಪೀಮನೋಜ್ಞಃ ..
 63..

ವೇದೋ ಧರ್ಮಾರ್ಥಕಾಮಾಮೃತಪದಗಮಕಸ್ತತ್ತದಿಚ್ಛಾನುರೂಪ-
 ಸಾರಸ್ತೇವ್ಯಜ್ಞನಾನಾಮಿತಿ ತು ಸುವಿದಿತಸ್ತದ್ವದತ್ರಾಪಿ ಮರ್ತ್ಯಾಃ .
 ವೇದಪ್ರೋಕ್ತುರ್ಮುರಾರೇರ್ಮುರಲಿನಿನದಿತಾನಂದನಾದಾಖ್ಯವೇದ-
 ಸೇವಾಲೋಲಾ ಭಜಂತೇ ಫಲಮಪರಿಮಿತಂ ಪಾದಭಕ್ತಿಂ ಚ ಭೂಮ್ಯಃ .. 64..
 ಓಮಿತ್ಯೇವಂ ಪ್ರಣಾದಸ್ತಿವಿಧನಿಗಮವಾಕ್ಯಾರಭೂತೋಜವಿಷ್ಟು-
 ರುದ್ರಾತ್ಮಾ ಲೋಕರೂಪೀ ಶ್ರುತಿಮಯ ಉಭಯಬ್ರಹ್ಮರೂಪೀ ಪ್ರಸಿದ್ಧಃ .
 ತಂ ನಾದಂ ವೇಣುನಾಸೌ ಸರಸಮನುನದನ್ ನಾದವೇದಾರ್ಥರೂಪೀ
 ತುರ್ಯಂ ಸ್ವಂ ಧಾಮ ಭಕ್ತಾನ್ ಪ್ರತಿನಿಗಮಯತಿ ಶ್ರೀಹರಿಃ ಪಾದಭಕ್ತ್ಯಾ .. 65..
 ಗಾನಾಕೃಷ್ಣಾಸ್ತದಂತೇ ಮಧುರಸವಿರಹಾತ್ಪಾದಮೂಲಂ ಪ್ರಪನ್ನಾಃ
 ತ್ವಂ ವೈ ಸರ್ವಂ ತ್ವದನ್ಯಂ ನ ಹಿ ನಿಖಿಲಗುರೋ ವೇದ್ಮಿ ಮಾಂ ಪಾಹಿ ದೀನಂ .
 ಇತ್ಥಂ ನಾದಾಂತದೀಪ್ತಂ ಪರಮಪಿ ಪುರುಷಂ ಬೋಧಯಿತ್ವಾಂಜನೈವ
 ನಾದಸ್ಯೋಂಕಾರತತ್ತ್ವಂ ಸ್ಪುಟಮಪಿ ಕಲಯನ್ ವಾಸುದೇವೋ ಬಭಾಸೇ .. 66..
 ಶಿಂಜದ್ರತ್ನಪ್ರದೀಪ್ತಪ್ರಣಿಪತಿತಜನಾಭೀತಿದಾನೈಕದಕ್ಷಂ
 ಮಂಜೀರಂ ಮಂಜುಪಾದಾಂಬುಜಲಸಿತತಮಂ ತಾಲದಾನೇ ನಿಯುಜ್ಯ .
 ದೇವೋ ದೀನಾರ್ತಿಹಂತಾ ಮಮ ಮನಸಿ ಮುದಂ ಸ್ಯಂದಯನ್ ವೇಣುಗಾನಂ
 ಲೀಲಾಲಾಪಪ್ರಕಾರಂ ಕಿಮು ಮಮ ಪುರತಃ ಸ್ವೀಕರಿಷ್ಯತ್ಯನಂತಂ .. 67..
 ಆತ್ಮಾ ಸಚ್ಚಿತ್ಸುಖಾತ್ಮಾ ವ್ಯಪಗತಕಲುಷದ್ವಂದ್ವಮೋಹಃ ಸ್ವದೀಪ್ತ್ಯಾ
 ಸರ್ವಂ ವ್ಯಾಪ್ಯಾವತಿಷ್ಯನ್ನಕೃತಕವಚನೈರ್ವೇದ್ಯರೂಪೋ ವಿಭಾತಿ .
 ತಂ ಚಾತ್ಮಾನಂ ರಸೋ ವೈ ಸ ಇತಿ ರಸಘನಂ ಯಂ ಸಮಾಶ್ರಿತ್ಯ ಯಾತಿ

ಚಾನಂದಂ ಚೇತಿ ವೇದಂ ನಿಗಮಯಿತುಮಸೌ ವೇಣುನಾದಂ ಜುಘೋಷ .. 68..
 ರಾಕಾಚಂದ್ರಾಭಿರಮೈರ್ನಿಶಿ ವಿಪಿನತಟೇ ವೇಣುಮುಚ್ಚೈರ್ವಿನಾದ್ಯ
 ಸದ್ಯಸ್ತಂಪ್ರಾಪ್ತಗೋಪೀಜನನಿವಹವೃತಸ್ತಾಭಿರೀಶಸ್ತು ರೇಮೇ .
 ತಾಸ್ತು ಕ್ವಾಂತರ್ಧಿಮಾಪ ಪ್ರಭುರಿತಿ ಮಹತಾ ಶೋಕಭಾರೇಣ ಗೋಪ್ಯ-
 ಸ್ತಾಮ್ಯಂತ್ಯಸ್ತತ್ತು ನಾದಂ ಮಣಿಮುರಲಿಭವಂ ಶುಶ್ರುವುಃ ಶ್ರೀಧರಸ್ಯ .. 69..
 ಶ್ರುತ್ವಾ ನಾದಂ ಮುರಲ್ಯಾಃ ಕ್ವನು ಕಿಲ ಮುರಲೀಗಾನಲೋಲೋ ಭವೇದಿ-
 ತ್ಯೇವಂ ನಾದಾಖ್ಯತಂತ್ಯಾ ನಿಯಮಿತಮತಯಸ್ತತ್ಸಮೀಪಂ ಯಯುಸ್ತಾಃ .
 ಯಾತಾರ್ಯಾಃ ಮಾತ್ರವಾಸಂ ಕುರುತ ಕುಲವಧೂದೂಷಣಂ ಚೇತಿ ಗೋಪ-
 ಬಾಲೋಕ್ತಾಶ್ಶೋಕತಾಂತಾಃ ಕಲಮುರಲಿರವೈಸ್ತೋಷಯಾಮಾಸ ತನ್ವೀಃ .. 70..
 ಚಂದ್ರ ತ್ವಂ ಪೂರ್ಣಚಂದ್ರಪ್ರತಿಭಟವದನಂ ಹೇತ(??)ಮಾಲಾಮಲಾಭಂ
 ಕುಂದ ತ್ವಂ ಕುಂದದಂತಂ ನಲಿನಿ ತು ನಲಿನೀಪತ್ರನೇತ್ರಂ ತ್ವಪಶ್ಯಃ .
 ಏವಂ ಗೋಪ್ಯಸ್ಯಕಾಮಾ ಯದುಜಲಧಿಶಶಿಂ ದೇವಮನ್ವಿಷ್ಯ ಯಾತಾಃ
 ಕಾಂತ್ಯಾ ಕಂದರ್ಪತುಲ್ಯಂ ಮಣಿಮಯಮುರಲೀಗಾನಲೋಲಂ ಸ್ವಪಶ್ಯನ್ .. 71..
 ಶರ್ವಬ್ರಹ್ಮೇಂದ್ರಮುಖ್ಯಾ ಗಗನಭುವಿತತಾ ವ್ಯೋಮಯಾನೈರ್ನಿಲಿಂಪಾ-
 ಶ್ಚಿತ್ರನೃಸ್ತಾ ಇವಾಸನ್ ಸ್ಥಿರದೃತಕರಣಾಃ ಕೌತುಕಾಕಂಪಿಶೀರ್ಷಾಃ .
 ರಾಧಾಕಾಂತಸ್ಯ ಕಾಂತಸ್ವನಿತಮುರಲಿಕಾನಾದಮಾಧುರ್ಯಸಕ್ತ-
 ಚಿತ್ತಾಶ್ಚಕ್ತಾ ನ ತತ್ತ್ವಂ ಸುನಿಪುಣಮನುಚಿಂತ್ಯಾಪಿ ವಕ್ತುಂ ಚ ವೇತ್ನುಂ .. 72..
 ಆನಂದೋದ್ರೇಕರೂಪಾನ್ಮಧುರಸಮಧುರಾದ್ಯನ್ಮನೋಜ್ಞಾನ್ಮನೋಜ್ಞ-
 ಮಾನಂದಂ ಸ್ವಾದು ಹೃದ್ಯಂ ಮಧುರಿಪುಮುರಲೀನಾದಮಾಧುರ್ಯಧಾಮ .
 ನಿತ್ಯಂ ಸತ್ಯಂ ವಿಧತ್ತಾಂ ಮಮ ಹೃದಿ ಕುತುಕಂ ಮತ್ತಮತ್ತೇಭಹಂತಾ
 ಸ್ವಾಂತಂ ಮೇ ಗಾನಶೈಲೀಪರಿಚಯವಿಶದಂ ಚಾಸ್ತು ಶಾಂತಂ ನಿತಾಂತಂ .. 73..
 ಗಾನೇ ಪೀಯೂಷಧಾರಾಧಿಕಮಧುರತಮೇ ಸ್ಯಂದಮಾನೇ ಮುಕುಂದ-
 ಸೇವಾಹೇವಾಕಿದೇವಪ್ರಕರಮುನಿಜನಾನಂದಸಂದಹರೂಪೇ .
 ಕೋ ದೇವಃ ಕೋ ಮನುಷ್ಯಃ ಕಿಮು ಜಡಮಿತರಚ್ಛೇತಿ ವಿಭ್ರಷ್ಟಭೇದ-
 ಭಾವಾಲ್ಲೀನಂ ಯಥಾಭೂದುಪರತಸಕಲಂ ಯತ್ಪುರಾಭಾಸತ ದ್ರಾಕ್ .. 74..
 ಮತ್ಸ್ಯೇ ದೃಷ್ಟಂ ನ ಚೈತತ್ಸಕರುಣಚರಿತೇ ಕಚ್ಛಪೇ ನೈವ ದೃಷ್ಟಂ
 ಏವಂ ಕೋಲೇ ನೃಸಿಂಹೇ ಸುರಮುನಿವಿನುತೇ ವಾಮನೇ ನಾಪಿ ಜಾತಂ .
 ರಾಮೇ ರಾಮೇ ನ ರಾಮೇಽಪ್ಯಭವದಿಹ ಯದುಷ್ಟೇಷ ಕೃಷ್ಣೇತಿ ನಾಮ್ನಾ
 ಯಚ್ಚಕ್ರೇ ಚಕ್ರಪಾಣಿರ್ಮಣಿಮಯಮುರಲೀಗಾನಲೀಲಾವಿನೋದಾತ್ .. 75..
 ತ್ವಾತುಂ ದೇವಾನ್ ಕಮಲನಯನ ತ್ವಂ ಪುರಾ ಕಲ್ಪಸಿಂಧೌ
 ದೃತ್ವಾ ಮಾತ್ಸ್ಯಂ ವಪುರಪಿ ವಿಭೋ ಚಿತ್ರಚರ್ಯಾಂ ಕೃತೋಽಸಿ .

ಕಿಂ ಚಾಪಾಸ್ತ್ವಂ ರವಿಸುತಮನುಂ ಚಾಕ್ಷುಷೇ ಸಂಪ್ಲವೇ ಚ
ಸರ್ವಂ ಭೂಮನ್ ತವ ಮುರಲಿಕಾನಾದಧಾರಾಸಮಂ ಕಿಂ .. 76..
ಉದ್ಧೃತ್ಯ ಕ್ಷ್ಣಾಂ ದಿತಸುತಬಲಪ್ರಾಪಿತಾಂ ಶ್ರೀವರಾಹ-
ಮೂರ್ತಿಂ ದೃತ್ವಾ ಜಲನಿಧಿತಟಂ ಪ್ರಾಪ್ಯ ದೈತ್ಯಂ ಚ ಹತ್ವಾ .
ಧಾತ್ರೀಂ ಯಜ್ಞಃ ಪುನರಪಿ ಪುರೇವಾಭಿಮಧ್ಯೇ ನಿವೇಶ್ಯ
ಯತ್ಕೃತ್ಯಂ ತೇ ನನು ಮುರಲಿಕಾನಾದಧಾರಾಸಮಾನಂ .. 77..
ಪೀಯೂಷಂ ಪ್ರಾಪ್ತುಕಾಮೇ ದಿತಿಜಸುರಗಣೇ ಕ್ಷೀರಪಾಥೋನಿಧಾನಂ
ಮಧ್ವತ್ಯಾ ಮಗ್ಧಮಂಥಕ್ಷಿತಿಧರಮಧರಃ ಪೃಷ್ಠತಃ ಕೂರ್ಮಮೂರ್ತಿಃ .
ಚಿತ್ರಂ ಯತ್ತತ್ಯಪಾಭ್ಯೇ ತವ ಶುಭಚರಿತಂ ಶ್ಯಾಮಮೂರ್ತೇ ತಥಾಪಿ
ಕೃಷ್ಣಸ್ನನ್ ವೇಣುನಾದಾಮೃತರಸಕಲನಾಚಿತ್ರ ತುಲ್ಯಂ ನು ಭಾತಿ .. 78..
ದೈತೇಯಾನಾಮಘಂ ದ್ರಾಕ್ ಶಮಯಿತುಮಖಿಲತ್ರಾಸ್ತಿ ದೇವೋ ಮುಕುಂದ-
ಇತ್ಯುಕ್ತಿಂ ಭಕ್ತವಶ್ಯಃ ಪದಕಮಲಭೃತಸ್ಸತ್ಯಮೇವಾಥ ಕರ್ತುಂ .
ಭಿತ್ತಾ ಸ್ತಂಭಂ ಸಭಾಯಾಂ ನರಹರಿವಪುಷಾಭ್ಯೇತ್ಯ ದೈತ್ಯಂ ವಿದೀರ್ಯನ್
ದೇವಾಂಶ್ಚಾಪಾದಿತೀದಂ ಚರಿತಮಪಿ ವಿಭೋ ವೇಣುನಾದೇಽಧಮಣಂ .. 79..
ಉಪೇಂದ್ರಃ ಪ್ರಾಗ್ಭೂಮಿಂ ದಿವಮಥ ಚ ಶೀರ್ಷಂ ಸ್ವಕಪದ್ಯೈ-
ಸ್ತ್ರಿಭಿಃ ಕ್ರಾಂತ್ವಾ ದೈತ್ಯಂ ಬಲಿಮಥ ರುರೋಧಾತಲಭುವಿ .
ಪುರಾ ಖರ್ವಃ ಪಶ್ಚಾದುರುದ್ಯತಶರೀರಸ್ಸುರಪತಿಃ
ವ್ಯಧಾಚ್ಚಿತ್ರಂ ವೃತ್ತಂ ತದನು ಮುರಲೀನಾದತುಲಿತಂ .. 80..
ಅಯೋಧ್ಯಾಯಾಂ ಶ್ರೀಮಾನ್ ದಶರಥಸುತೋ ರಾಮ ಇತಿ ಚ
ಸ್ವಯಂ ಜಾತಸ್ತಾತಪ್ರಕಥಿತಮೃತಂ ಕರ್ತುಮಟವೀಂ .
ಅಟನ್ನಭಿಂ ಬದ್ಧ್ವಾ ದಶವದನಮಾಜೌ ಚ ಹತವಾನ್
ಚರನ್ ದೇವಾಭೀಷ್ಟಂ ತದಪಿ ನ ತುಲಾ ವೇಣುವಿಹೃತೇಃ .. 81..
ಕೃಷ್ಣೇ ದುಶ್ಯಾಸನೇನ ದ್ರುಪದತನುಭುವಃ ಕೌರವಾಣಾಂ ಸಭಾಯಾಂ
ಕೇಶೇ ಕೌಶೇಯಕೇ ಚ ವ್ರಜಪತಿಶರಣಾಂ ಕೇಶವ ದ್ವಾರಕೇಶ .
ಹಾ ಕೃಷ್ಣೇತ್ಯಾರುದಂತೀಂ ಸಕರುಣಹೃದಯಸ್ತಾಮನಾಥಾಮರಕ್ಷಃ
ಕಿಂ ಮಾಂ ದೀನಂ ನ ಪಾಸಿ ಪ್ರಿಯಮಧುಮುರಲೀನಾದಧಾರಾಮೃತೇನ .. 82..
ಯೂಥೈರ್ಮೋದಾತ್ತಟಾಕಂ ದ್ವಿರದಕುಲಪತೌ ಗಾಹಮಾನೇ ಮಹೋಗ್ರ-
ಗ್ರಾಹಾಕ್ರಾಂತೇತಿ ದೀನೇ ಬಹುತರಮಭಿಯುಜ್ಯಾಪಿ ವೈಫಲ್ಯಭಾಜಿ .
ತ್ರಾಯಸ್ವಾನಾಥಬಂಧೋ ವರದ ಇತಿ ನದತ್ಯಾತ್ಚಕ್ರೋಽಥ ನಕ್ರಂ
ಭಿತ್ತಾ ರಕ್ಷಾಂ ವ್ಯತಾನೀಃ ಕಿಮು ಮಮ ಶರಣಂ ವೇಣುಗಾನಂ ನ ರಾಸಿ .. 83..
ಕಂಸಪ್ರೇಕ್ಷ್ಯಾಂ ಕದಾಚಿತ್ತವ ಸದನಗತಾಮಿಂದಿರಾಸುಂದರಾಂಗೀಂ
ಡೋಲಾಯಾಂ ರಾಜಮಾನಂ ಮರಕತವಪುಷಂ ಛಿದ್ಮಗೋಪಾಲಬಾಲಂ .

ಧೃತ್ವಾ ಸ್ತನ್ಯಂ ದಿಶಂತೀಮಹನದಪಿ ದದೌ ಯೋ ಗತಿಂ ಯೋಗಿಗಮ್ಯಾಂ
 ದೀನೇ ಕಿಂ ವಾ ಕೃಪಾಭೇ ನ ಕಿರಸಿ ಮುರಲೀನಾದಧಾರಾಮೃತೋದಂ .. 84..
 ಆರ್ತಾನಾಮಾರ್ತಿಶಾಂತ್ಯೈ ಜಗತಿ ಸುವಿದಿತಾಭೀಷ್ಟದಾ ನಾದಧಾರಾ
 ತತ್ತೇ ಹೃದ್ಯಂ ಪದಾಬ್ಜಂ ಭವಕಲುಷಹರಂ ಹೇ ಮುರಾರೇ ಭಜೇಹಂ .
 ತನ್ಮಹ್ಯಂ ಕ್ಷುತ್ಪಿಪಾಸಾಪರವಶಿತಹೃದೇ ದೇಹಿ ತೇ ಬಾಲಕಾಯ
 ಕ್ಷಿಪ್ರಂ ತ್ವದ್ವೇಣನಾದಾಮೃತಮಧುರಪಯಃಪೂರಮಾನಂದರೂಪಂ .. 85..
 ಕೈಶೋರೇ ವೇಣುಗೀತಂ ಸರಸಮುಪನಿಶಮ್ಯಾಪಿ ಕಾಲಾತಿಪಾತಾತ್
 ಪಾರ್ಥೋ ನಷ್ಟಸ್ಮೃತಿಸ್ತ್ವಾಂ ಸುಹೃದಮಥ ರಣೇ ಸ್ಯಂದನಸ್ಥಂ ಹ್ಯಪೃಚ್ಛತ್ .
 ಸರ್ವಂ ತದ್ಗೀತಿಕಾರ್ಥಂ ಯದುಕುಲತಿಲಕೋ ಬೋಧಯಸ್ತ್ವಂ ಹಿ ಸಾಕ್ಷಾತ್
 ತನ್ಮೂಸಂ ವೇಣುನಾದಂ ಕ್ಷನು ಕಿಲ ಸುಕೃತೀ ಮಾಧವಾಕರ್ಣಯೇಯಂ .. 86..
 ಮಾಯಾಮರ್ತ್ಯಸ್ಯ ಮಾಯಾಮಯಚರಿತಶತೇಷ್ಟಪ್ಯಸಂಘೈಷು ಜಾಗ್ರ-
 ತ್ಸ್ವತ್ ಶ್ರೀಗೋಪನಾರೀಜನರಮಣಕೃತಂ ಚಿತ್ರಮೇತಚ್ಚರಿತ್ರಂ .
 ತತ್ರಾಪಿ ಶ್ರೀಯಶೋದಾಸುತವದನಮರುತ್ಪೂರಿತಾನಂದನಾದ-
 ಧಾರಾಸಾರೇಣ ವೇಣೋಃ ಕಲಿಮಲಮಥನಂ ಯಚ್ಚರಿತ್ರಂ ಪವಿತ್ರಂ .. 87..
 ಮಾತ್ರಾ ಕಾಲಕಲಾಕಲಾಪವಿವೃತೇಷೂಚ್ಛಾವಚತ್ವಂ ಗತೇ-
 ಷೂಚ್ಛೈಸ್ತಾಲಲಯಾದಿಜಾತಿವಿಲಸದ್ರಾಗೇಷು ನೈಕೇಷು ಚ .
 ಮೂರ್ಚ್ಯತ್ಸೂತ್ಸುಕದೇವಕೀಸುತಮುಖಾಂಭೋಜೋಚ್ಚರದ್ವಂಶಿಕಾ-
 ನಾದಾನಂದಸುಧಾರುರೀಷು ವಿಹರನ್ ಧನ್ಯೋ ಭವೇಯಂ ಕಿಮು .. 88..
 ಪಾರಾವಾರಾತ್ರೈಗದ್ಭತ್ತರಲತರತರಂಗಾಲಿಮಾಲೇವ ರಮ್ಯೋ
 ಭೂಯೋ ಭೂಯೋಽನುಗಚ್ಛದ್ಗತಿಲಯಲಲಿತೋದ್ಗೀತರಾಗಪ್ರಕಾಂಡಃ .
 ಲೀಲಾಗೋಪಾಲಬಾಲಸ್ಮಿತಸುಭಗತಮಾರಕ್ತಬಿಂಬಾಧರೋಷ್ಠ-
 ನ್ಯಸ್ತಶ್ರೀವೇಣುನಾದಃ ಶ್ರವಣಪುಟಗತಃ ಸ್ಯಾದ್ಯದಿ ಸ್ಯಾಂ ಹಿ ಧನ್ಯಃ .. 89..
 ನಾದಾನಂದಾಮೃತೋದಾ ನವರಸಭರಿತಾ ರಾಗಕಲ್ಲೋಲಮಾಲಾ
 ಮಾತ್ರಾತಾಲಪ್ರಪಂಚಪ್ರಕಟಿತವಿಧಾವರ್ತಗರ್ತಾ ಮನೋಜ್ಞಾ .
 ನಾದಾರೋಹಾವರೋಹಕ್ರಮಸಮವಿಷಮಾ ಗೀತಿಕಾಬುದ್ಧ್ಯದಾ ಚ
 ವೇಣುದ್ವಾರೇಣ ದಿವ್ಯಾ ನಿಪತತಿ ತಟಿನೀ ಭೂತಯೇ ನಃ ಕೃಪಾದ್ರೇಃ .. 90..
 ನಾದೇ ವಂಶೀಸಮುತ್ಥೇ ಶ್ರವಣಪುಟಗತೇ ದೇವತಿಯರ್ಜ್ಜುರಾಣಾಂ
 ಸಿದ್ಧಾನಾಂ ಚಾರಣಾನಾಂ ಸ್ಥಿರಚರಜಗತಾಂ ಸ್ವಾಂತಪದ್ಮಾನಿ ಜಗ್ಮುಃ .
 ಸರ್ವಂ ಬ್ರಹ್ಮೇತಿ ತತ್ತ್ವಂ ಭವಸಿ ಚ ಮನಸೋ ಯನ್ಮನಶ್ಚೇತಿ ತತ್ತ್ವಂ
 ಮೋದಾದಾಲಗ್ನಭಾವಾಃ ಪರಮಹಸಿ ರತಾ ವಾಸುದೇವಾಭಿಧಾನೇ .. 91..
 ಯಚ್ಛೇಯಃ ಶ್ರೇಯಸೋಽಪಿ ಪ್ರಿಯತಮವಿಷಯಂ ಪ್ರೇಯಸೋಽಪೀಷ್ಟಮಿಷ್ಟಾತ್

ಕಾಂತಂ ಕಾಂತಾನ್ಮ ದಿಮ್ನೋ ಮೃದುಗುರುಗುರುಣೋ ಯದ್ಧ್ಯುಣೋರಪ್ಯಣೀಯಃ .
ಮೂರ್ಚ್ಯನ್ನಾಭೀರಯೋಷಿತ್ತಿ ಯಶಿಶುಮುರಲೀಮೋಹನಾಲಾಪನಾದೋ
ಭೂಯಾಃ ಕಾಮಾಯ ನಃ ಸ್ಯಾದಭಿಮತಸಕಲಾಭೀಷ್ಟದಸ್ಸರ್ವದಾಪಿ .. 92..
ರಾಕಾಚಂದ್ರಸಮುಜ್ಜ್ವಲಾಚ್ಛಯಮುನಾತೀರೇ ಸ ಗೋಪೈರ್ವೃತಃ
ಮೂಲೇ ನೀಪತರೋರ್ನವೀನಜಲದಶ್ಯಾಮೋ ಮುರಾರಿರ್ಮುಢಾ .
ಮಂದ್ರಂ ಮಂಜುಕರಾಂಗುಲೀರ್ವಿವರಕೇಷ್ಟಾಲೋಲಯನ್ ಯಾದವ-
ಪ್ರಾಣೋ ಮೋಹನವೇಣುಗಾನರಸಿಕಃ ಪಾಯಾದ್ಯಶೋದಾಶಿಶುಃ .. 93..
ವೃಂದಾರಣ್ಯೇ ತೃಣಚರಗಣಾನುದ್ರುತಶ್ಚಕ್ರನೀಲ-
ಚ್ಚಾಯಾದೀಪ್ಯನ್ಮದನಮದನೋ ನಂದಗಗೋಪಾಲಸೂನುಃ .
ವೇಣುಂ ಕೂಜನ್ ವನಭುವಿ ಚರನ್ಮುಗ್ಧಗೋಪಾಲಬಾಲ-
ಮಿತ್ಯೈರ್ವೀತಃ ಪ್ರಹಸಿತಮುಖಃ ಪಾತು ವಂಶೀವಿನೋದಃ .. 94..
ಗೋಪೀಕಾಮಾವತಾರಸ್ಪುಲಲಿತವಿಚಲನ್ಮೂರ್ಧನೇತ್ರಾಭಿರಾಮಃ
ಬಿಂಬೋಷ್ಯನ್ಯಸ್ತವಂಶೀಮಧುಮಧುರಗಿರಾ ಮೋದಯನ್ ಯೋಗಿವೃಂದಂ .
ವ್ಯತ್ಯಸ್ತಾಂಘ್ರಿರ್ಮುರಾರಿರ್ವಜಕುಲವನಿತಾಮಂಡಲಾಂತರ್ವಿಲಾಸಾ-
ನ್ಮೃತ್ಯನ್ನತ್ಯಂತಮೀಶಃ ಪ್ರದಿಶತು ಸಕಲಂ ಮಂಗಲಂ ಗಾನಲೋಲಃ .. 95..
ನೀಪಸ್ಕಂಧಂ ಕಿಸಲಯಸುಮವ್ರಾತಸಂವೀತಚಾರು-
ಕಶ್ಚಿತ್ಸಿ ತ್ವಾ ಸುರಪತಿಮಣಿಶ್ಯಾಮಕಾಮಾಭಿರಾಮಃ .
ಹಸ್ತಾಭ್ಯೇನ ಸ್ವರದಸುಷಿರಾನ್ ಛಾದಯನ್ನನ್ಯಹಸ್ತೇ-
ನೋಷ್ಯಪ್ರಾಂತೇ ಪರಿಚಯವತಾ ವೇಣುನಾ ಸಂಚುಕೂಜ .. 96..
ಪರ್ಯಾಯೇಣ ಸ್ವಯಮಭಿಮೃಶನ್ ಹಸ್ತಶಾಖಾಭಿರೇವ
ದ್ವಾರಾಣ್ಯಾರಾದುಪರಿ ಮಧುರೇ ನೃಸ್ಯ ಬಿಂಬಾಧರೋಷ್ಠೇ .
ವೇಣುಂ ಗಾಯನ್ ಕಮಲನಯನಃ ಕೋಽಪಿ ತಾಪಿಂಭವಣಃ
ಕಾಮಾನ್ ದುರ್ಗೇ ಕಲರವಸುಧಾನಾದಮಗ್ನಾಶಯಾನಾಂ .. 97..
ವಂಶೀರತ್ನಂ ನಲಿನಸುಭಗೇನಾಗ್ರಹಸ್ತೇನ ಚಾರು
ಬಿಂಬಸ್ತಂಭಾಹರಣಮಸೃಣಾರಜ್ಯದೋಷ್ಠೇ ನಿಧಾಯ .
ದಂತಾನೀಷಚ್ಚಶಿಕರನಿಭಾನ್ ಭಾಸಯನ್ನಂತರೇಣ
ವಕ್ತ್ರೇಂದುಸ್ತೇ ಜಯತಿ ಜಗತಾಮೋಹಕಸ್ತೇ ಪ್ರಗಾತುಃ .. 98..
(ಗಾನಾರಂಭೇ ತವ ಮುಖಶಶೀ ರಾಜತೇ ಮೇ ಹೃದಭ್ಯೇ)
ಲೋಕಾನ್ ಸಪ್ತಾಪ್ಯಮಿತನಿಜಸನ್ನಾದಭೂಮ್ನಾಮೃತೇನ
ಸಿಂಚನ್ ರಂಧ್ರಾಕಲಿತರುಚಿರಾಗ್ರಾಂಗುಲೀನ್ಯಾಸಮಿತ್ರಃ .
ವಕ್ತ್ರಾಭ್ಯೇ ತೇ ಭ್ರಮರಸುಷಮಂ ನೃತ್ಯರಂಗೇ ಸುನೃತ್ಯ-
ನ್ನೇತ್ರದ್ವಂದ್ವಂ ಬಹು ವಿಜಯತೇ ಲೋಕತಾಪಾಪಹಾರೀ .. 99..

ನಾದಾಕ್ರಾಂತೇ ಜಗತಿ ಹಿ ಜನಸ್ಸದ್ಯ ಏವಾತಿಮೋಹಾ-
ದಾವಿಷ್ಟಾಂತಾಸ್ಸಮಮನುಪತಂತ್ಯರ್ಭಕೈರ್ಧಾರವರ್ಗೈಃ .
ಭುಕ್ತ್ವಾ ದುಕ್ತ್ವಾ ನಿರವಧಿಸುಖಂ ಭೂಯ ಏವಾತಿತ್ಯಪ್ತಾಃ
ಸಂಕಲ್ಪೇನಾಪ್ಯವಿದಿತಭಿದಸ್ತ್ವಾಂ ಹಿ ನಾಥಂ ಭಜಂತೇ .. 100..
ಆರುಹ್ಯಾಮಂದಮೋದಾತ್ಮಸವಭರಲಸನ್ನೀಪವೃಕ್ಷಂ ಸಮಂತಾ-
ಚ್ಚೇತಾಂಶೋರಂಶುಜಾಲೈರ್ಧವಲಿತವಿಷಯೇ ಹಂತ ದಿಕ್ಷಕ್ರವಾಲೇ .
ಜಾತೇ ಕಸ್ಮಾನ್ನಿಶೀಥೇ ಜನರವರಹಿತೇ ಶ್ಯಾಮಗಂಭೀರವೇಷೋ
ವಿಶ್ಲೇಷಾಮೋಹನಾಯ ಶ್ರಿತಕಪಟನಯೋ ವೇಣುನಾ ಸಂಚುಕೂಜ .. 101..
ರಾಕಾಖಂಡೇಂದುಬಿಂಬದ್ಯುತಿಹರವದನೋಲ್ಲಾಸಿ ಬಿಂಬಾಧರೋಷ್ಠೇ
ಮಂದಂ ಮಂದಂ ಕರೇಣ ಪ್ರಖಚಿತಮಣಿಮದ್ವೇಣುಖಂಡಂ ನಿವೇಶ್ಯ .
ಸಾಂದ್ರಾನಂದಾಮೃತಾಭಿರ್ಮುಖಲವಮರುತಾಪೂರ್ಯ ಸಮೋಹನಾಖ್ಯಂ
ರಾಗಂ ರಾಗೇದ್ಧರಂಧ್ರಾಪಿತಕರಕಲಿಕೋ ಮೋಹಯನ್ ಸನ್ನನಾದ .. 102..
ಗತ್ವಾ ವೃಂದಾವನಾಂತಂ ತರುವರನಿಬಿಡಂ ಗೋಪಯೋಷಾವಿಭೂಷಾಃ
ನೀಪಸ್ಯಂಧಾಧಿರೂಢಂ ಮಣಿಮುರಲಿಧರಂ ಬಾಲಗೋಪಾಲವೇಷಂ .
ನೀಲಾಪಾಂಗೈಸ್ತರುಣ್ಯಸ್ಸುರಪತಿಮಣಿಸಚ್ಚಾಯಕಾಯಂ ಕಿರಂತ್ಯಃ
ಪ್ರೇಮ್ಣಾ ಕಂದರ್ಪದರ್ಪಪ್ರಮಥನವಪುಷಃ ಪಾದಪದ್ಮಂ ಪ್ರಪನ್ನಾಃ .. 103..
ವೇಣುದ್ವಾರೇಷು ಸಪ್ತಸ್ತವಹಿತಮನಸಾ ಚಾರಯನ್ಮಂಗುಲೀನಾಂ
ವೃಂದಂ ಗಾನಾಮೃತೇನತ್ರಭುವನಮಪಿ ಸಮೋಹಯನ್ ಶ್ಯಾಮಧಾಮ .
ಗೋಪಾನಾಂ ಕಾಮಪೂರಂ ಝಟತಿ ಚ ಕಲಯನ್ ಕಂಪ್ರಮೂರ್ಧೇಕ್ಷಣಶ್ಚ
ಜೀಯಾದ್ಗೋಪಾಲಬಾಲಃ ಸ್ಮಿತರುಚಿರಮುಖೋ ಗೋಪಿಕಾವೃಂದಮಧ್ಯೇ .. 104..
ಆಕರ್ಣ್ಯಾಕಾಲಗೀತಂ ಮುರಲಿನಿಗಲಿತಂ ಛಿದ್ಮಗೋಪಾಲಬಾಲ-
ಜಲ್ಪಂ ಮುಗ್ಧಾಃ ಪ್ರಮುಗ್ಧಾ ವ್ರಜಕುಲವನಿತಾಃ ಸಂಭ್ರಮಾತ್ಯಕ್ತನಿದ್ರಾಃ .
ಮುಕ್ತ್ವಾ ಕಾಲೇಽಪಿ ಗೇಹಂ ಪತಿಸುತನಿಕರಂ ಸರ್ವಮೇವಾವಶಾಸ್ತಾ-
ಸ್ಸಂಚೇಲುರ್ಯತ್ರವಂಶೀವಿಲಸಿತನಿಪುಣಶ್ಯಾಮಕಾಮಾಭಿರಾಮಃ .. 105..
ಪ್ರೇಮ್ಣಾ ಬಾಲಂ ಸ್ವಕೀಯಂ ಸ್ತನಕಲಶಯುಗಸ್ಯಂದಿ ದುಗ್ಧಂ ಸುಹೃದ್ಯಂ
ನಮೋಕ್ತ್ವಾ ಪಾಯಯಂತಿ ಪರಿಚಿತಮಶೃಣೋದ್ವಿವ್ಯಗಾನಂ ಸಮಂತಾತ್ .
ಜೀಮೂತಧ್ವಾನನೃತ್ಯಚ್ಚಿವಿಗಣ ಇವ ಚಾತ್ಯಂತಮೋದಾತಿಭಾರಾತ್
ಪ್ರಾಯಾದ್ವಂಶೀಧರಸ್ಯಾಂತಿಕಮತಿಕುತುಕಾತ್ಯಕ್ತಬಾಲಾ ತು ಕಾಪಿ .. 106..
ಆರ್ತಂ ಕಾಂತಂ ಹಿ ಕಾಚಿತ್ಪರಿಚರಣವರಾ ಭೋಜನಾದ್ವೈಃ ಪ್ರಸಾದ್ಯ
ಶಯ್ಯಾಯಾಂ ಸ್ವಾಸ್ಥತಾಯಾಂ ಶಯನವಿಧಿಮುಖೇ ವೇಣುಗಾನಂ ನಿಶಮ್ಯ .
ಸಂತ್ಯಜ್ಯ ದ್ರಾಗುಪೇತಾ ಯದುಕುಲತಿಲಕಸ್ಯಾಂತಿಕಂ ಗೋಪಕಾಂತಾ

ಮಂತ್ರೇಣೇವಾವಕೃಷ್ಣಾ ಫಣಿಕುಲವನಿತಾ ಜಾತರಾಗಾವತಸ್ಥೇ .. 107..
 ಕಾಚಿದ್ವ್ಯತ್ಯಸ್ತವಸ್ತಾ ಭರಣಸಮುದಯಾ ವೇಣುಗಾನಶ್ರವೇಣ
 ಕ್ಷಿಪ್ರಂ ಗೋಪಾಲಬಾಲಾನನಶಶಿಸುಷಮಾಂ ದ್ರಷ್ಟುಕಾಮಾ ಹಿ ವಾಮಾ .
 ಸ್ವೈರಂ ಯಾಂತೀ ಲಲಜ್ಜೇ ನ ಹಿ ಪಥಿ ದಯಿತೇ ಶ್ಯಾಮಲೇ ಬದ್ಧಭಾವಾ
 ದೃಷ್ಟ್ವಾ ಕಾಮಾಭಿರಾಮಂ ಕಲಿಮಲಹರಣಂ ಮೋದಪೂರೇ ಮಮಜ್ಜ .. 108..
 ಪೀಠಂ ಪೀಠೇಠಿರೋಪ್ಯ ಪ್ರಭುರುಪರಿ ಸಮಾರುಹ್ಯ ಹೈಯಂಗವೀನಂ
 ಕೃತ್ನಂ ಮೃಷ್ಟ್ವಾ ಧ ದೃಷ್ಟ್ವಾಂ ತ್ವರಿತಮುಪಗತಾಂ ಕಾಂಚಿದಾಭೀರನಾರೀಂ .
 ಮಾತಃ ಕಿಂ ಶ್ರೋತುಕಾಮಾ ಮಧುರಮುರಲಿಕಾನಾದಸೌಭಾಗ್ಯಧಾಮೇ-
 ತ್ಯುಕ್ತ್ವಾ ಕೋಪಂ ತರುಣ್ಯಾಸ್ವರಸಮಪನಯನ್ ಪಾತು ದೇವೋ ಹಿ ಗಾಯನ್ ..
 109..
 ಗೋವಿಂದೋ ಗೋಪನಾರೀಭವನಮನುವಿಶನ್ ಮಿತ್ರಗೋಪಾಲಬಾಲೈ-
 ರಾವೀತಃ ಕಾಮವೇಷಃ ಕಪಟಶತಪಟುಶ್ಚಾರನಾಟ್ಯಂ ವಿತನ್ವನ್ .
 ಶಿಕ್ಯಸ್ಥಾಗ್ಧವ್ಯಭಾಂಡಾದ್ಧಿಘೃತನವನೀತಾದಿಸರ್ವಂ ಮುಷಿತ್ವಾ
 ಸಂತೃಪ್ತಸ್ತರ್ಪಯಂಶ್ಚ ಸ್ವರಮಯಮುರಲೀಮೂರ್ಚ್ಯನಾಮಾಲಲಾಪ .. 110..
 ಶ್ಯಾಮಾಂಗಃ ಕ್ವಾಪಿ ಭಾಂಡಂ ನವನಲಿನದಲಸ್ಪರ್ಧಿನೇತ್ರಸ್ಸಮೀಕ್ಷ್ಯ
 ಪ್ರಾಂಶುಪ್ರಾಲಂಬಿಯಂತ್ರಸ್ಥಿತಮಥ ಕುತುಕಾದ್ಧಂಡಪಾತ್ಯೈಃ ಪ್ರಭಿದ್ಯ .
 ತದ್ವಾ ರೋಪಾಂತಧಾರಾನಿಪತಿತಮಖಿಲಂ ಮಿತ್ರವೃಂದೈಃ ಪಿಬಂತಂ
 ಗವ್ಯಂ ದೃಷ್ಟ್ವಾ ಗತಾನ್ಯಾ ಸರಭಸಮುರಲೀಗಾನಲೀನಾ ವಿಮೂಢಾ .. 111..
 ಅನ್ಯತ್ರಾನಂದರೂಪೀ ದಧಿಘೃತನವನೀತಾದಿಕಾಲಾಭರೋಷ-
 ದೋಷಾವಿಷ್ಟೋ ಬಭಂಚಾಂತಿಕನಿಹಿತಮಸೌ ಭಾಜನಾನಾಂ ಸಹಸ್ರಂ .
 ಕ್ರೋಶಂತೀಂ ಚೋರಚೋರೇತ್ಯಭಿಮುಖಪತಿತಾಂ ವೀಕ್ಷ್ಯ ಕೋಣೇ ನಿಲೀನಃ
 ಮುಗ್ಧಾಂ ಸದ್ಯಃ ಸ ವೇಣುಕ್ಷಣಿತಮಧುವಶಾಂ ರಾಧಿಕೇಶೋ ವಿತೇನೇ .. 112..
 ಧೃತ್ವಾ ಗೋವರ್ಧನಾದ್ರಿಂ ನವಘನಸುಭಗಃ ಪದ್ಮಪತ್ರಾಯತಾಕ್ಷಃ
 ಸ್ವಾಂಗುಲ್ಯಾ ಲೀಲಯೈವ ಪ್ರಿಯಪದಶರಣಾನ್ ತ್ರಾತುಮೇವಾನುಕಂಪೀ .
 ಬಾಲೋಽಯಂ ಪಾರಯೇದ್ವಾ ಗಿರಿಮಿತಿ ತಮಸಾ ದೈನ್ಯಭಾಜಾಂ ವಿಷಾದ-
 ಶಾಂತ್ಯೈ ಕಾಂತಾನೇಂದುಃ ಕಲರವಮುರಲೀಮುಚ್ಚಕೈರಾಜುಘೋಷ .. 113..
 (ಕೃತ್ನಂ ಭಾಂಡಾತ್ಪ್ರಮುಷ್ಟನ್ ತ್ವರಿತಮುಪಗತಾಂ ಕಾಂಚಿದಾಲೋಕ್ಯ ಗೋಪೀಂ)
 ಮುಷ್ಟಂತಂ ಕೃಷ್ಣಮಾರಾತ್ತ್ವ ರಿತಮತಿರುಷಾ ಬದ್ಧ್ಯ ಮಾತುರ್ನಯಂತೀ
 ಸಾನ್ನಿಧ್ಯಂ ಮಾರ್ಗಮಧ್ಯೇ ಸುಮಹತಿ ಸದಸಿ ಪ್ರೇಷ್ಯವಂಶೀನಿನಾದಂ .
 ಕೂಜಂತಂ ಮೋದಯಂತಂ ಸ್ಥಿರಚರನಿಕರಂ ಮಜ್ಜಯಂತಂ ಸುಧಾಬ್ಧೌ
 ಗಾನಾಖ್ಯೇ ನಂದಭಾಗ್ಯಂ ಸಕುತುಕನಯನಾ ಪ್ರೇಕ್ಷ್ಯ ತಸ್ಥೌ ಶಿಲೇವ .. 114..

ಗೋಪಿಮಂಡಲಮಧ್ಯಗೋಽತಿಲಲಿತಸ್ತಿಷ್ಠಂಸ್ತಿಭಂಗ್ಯಾ ಕರ-
ಪ್ರಾಂತೋನ್ನೀತಭಾರುಣಾಧರಪುಟನ್ಯಸ್ತಾ ಮುದಾ ವಂಶಿಕಾ .
ನಾದಾನಂದಸುಧಾಮಯೀಂ ಶ್ರುತಿಸುಖಾಂ ವೃಷ್ಟಿಂ ಸುಪುಣ್ಯಾತ್ಮನಾಂ
ಸಂಸಾರಾನಲತಪ್ತಚಿತ್ತಜನತಾಮೋದಾಯ ವರ್ಷನ್ ಬಭೌ .. 115..
ಗೋಪ್ಯಃ ಕ್ಷೀರಾದಿಗವ್ಯಾಭೃತಕಲಶಚಯಂ ಶೀರ್ಷ್ಣಿ ಕಾಮಂ ವಹಂತ್ಯಃ
ವಿಕ್ರೇತುಂ ವೀಧಿಕಾಸು ಪ್ರಿಯವಚನಶತೈರಾಲಿಭಿಸ್ಸಂವ್ರಜಂತ್ಯಃ .
ದೃಷ್ಟಾಃ ಕೃಷ್ಣೇನ ಮಂದಂ ತರುವರಮಧಿರುಹ್ಯಾಹೃತೇ ಗವ್ಯಕುಂಭ-
ಸ್ತೋಮೇ ಸಂತ್ರಸ್ತಗೋಪೀಶ್ರವಣಪುಟಯುಗೇ ವೇಣುನಾದಂ ಜುಘೋಷ .. 116..
ಶ್ರುತ್ವಾ ಕನ್ಮಾನ್ನಿಶೀಥೇ ಮುರಲಿಮಧುರವಂ ಗಾಢನಿಂದ್ರಾಪ್ರಬುದ್ಧಾ
ಗಂತುಂ ಸಜ್ಜಾಥ ರುದ್ಧಾ ನಿಜಜನನಿವಹೈವೇಶ್ಮನೋಽಭ್ಯಂತರಾಲೇ .
ಇಚ್ಛಾಭಂಗಾನ್ನಿರೀಹಾ ಹೃದಿ ಘನಸುಭಗಂ ಚಂದ್ರಕೋಟಿಪ್ರಕಾಶಂ
ಧ್ಯಾಯಂ ಧ್ಯಾಯಂ ಪ್ರಶಾಂತಾ ಮಧುಪತಿಚರಣಾಂಭೋಜನಾಯುಜ್ಯಮಾಪ ..
117..

ಗ್ರೀಷ್ಮೇ ಮಾತಾಂಡಬಿಂಬೇ ತಪತಿವನಭುವಿ ಸ್ವೋಗ್ರರಶ್ಮಿಪ್ರತಾನ್ಯೈಃ
ಗಾವೋ ಗ್ಲಾನಿಂ ಪ್ರಯಾತಾ ಮೃದುತೃಣಕಬಲಭ್ರಾಂತಭಾಸ್ವನ್ಮರೀಚ್ಯಃ .
ತಾಮ್ಯಂತೀಸ್ತಾಃಕೃಪಾದ್ರ್ವಸ್ತರುವರನಿಬಿಡಚ್ಛಾಯಮಭ್ಯೇತ್ಯ ರಮ್ಯ-
ಮಾಹ್ವಾತುಂ ವೇಣುಮುಚ್ಚೈರರಣಯದನಘೋ ಗೋಪಕನ್ಯಾಭುಜಂಗಃ .. 118..
ನಾದೇ ಮೋದಪ್ರಪೂರೇ ಶ್ರುತಿಪಥಪತಿತೇ ಪ್ರೇಷ್ಠಗೋಪಾಲಬಾಲ-
ಧೇನ್ವಃ ಕೃಷ್ಣಾಂತರಂಗಾ ಯದುಪತಿನಿಕಟಂ ಪ್ರತ್ಯಧಾವನ್ ಪ್ರಹರ್ಷಾತ್ .
ಉತ್ಪಚ್ಛಾಸ್ತತ್ಪರಾಸ್ತಾ ಮುರಲಿಮಧುರವಾನಂದಮಗ್ನಾಃ ಪ್ರಕಾಮಂ
ಧ್ಯಾನಾಮೀಲದೃ(ದ್ವ?)ಶಸ್ತತ್ವದಕಮಲಪುಟಂ ಯೋಗಿಚರ್ಯಾಃ ಸಮೀಯುಃ ..
119..

ಗಾನಾನಂದೇ ನಿಮಗ್ನಾ ವನಚರನಿವಹಾ ಸ್ಥಾವರಾ ಜಂಗಮಾ ವಾ
ಜೀವಾಸ್ಸಾಫಲ್ಯಮೀಯುರ್ಜನಿಕೃತಮಖಿಲಂ ಕಶ್ಮಲಂ ತತ್ಯಜುಶ್ಚ .
ಕ್ಷುತ್ರಟ್ಯಾಮಾನುಪೇತಾಃ ಪರಮಸುಖಸುಧಾಂಭೋಧಿಮಗ್ನಾಃ ಪರಸ್ಯ
ಪುಂಸಃ ಶ್ರೀವೇಣುನಾದಾಮೃತಜಲದಭವೇ ವಲ್ಲವೀಭಾಗಧೇಯೇ .. 120..
ಸಿದ್ಧಾಸ್ಸಾಧ್ಯಾಸ್ಸುರೌಘಾ ಮುನಿಜನನಿವಹಾಃ ಶ್ರೀಮದಾಭೀರನಾರೀ-
ಜಾರೋದ್ಗೀತಾತಿಥೀರಶ್ರುತಿಮಧುರಮಧುಸ್ಯಂದಿವೇಣುಪ್ರಣಾದೇ .
ಮಗ್ನಾ ಲಗ್ನಾಶ್ಚ ಲೀನಾ ವನಭುವಿ ಯಮುನಾತೀರಪುಣ್ಯಪ್ರದೇಶೇ-
ಷ್ಟೇಕೋ ವಾ ಸ್ಯಾಂ ತೃಣೋಽಪೀತ್ಯಥ ಹೃದಿ ನಿತರಾಂ ಮೇನಿರೇ ಭಾಗ್ಯಮೇತತ್ ..
121..

ಸ್ವಷ್ಟೇ ಭಾಂಡೇ ಪರೇಣ ಸ್ವನಮುಖರಚಲಚ್ಛಿಕ್ವಸಂಸಕ್ತಖಂಡಾ-

ಸನ್ನಾದೋದ್ಭುಧ್ಧಗೋಪ್ಯಾಸ್ಸಚಕಿತನಯನಪ್ರೇಕ್ಷಣೀಯೋರುಭೀತಿಂ .
 ಬದ್ಧಾ ಪಾಶೈರ್ನಯಂತ್ಯಾ ಪಥಿ ತಮನುಯಯುವೇರ್ಶ್ಮ ನಂದಸ್ಯ ಯಾತಾಃ
 ದೃಷ್ಟ್ವಾ ವೇಣುಂ ಕ್ಷಣಂತಂ ಚಿರಮಥ ನಿಭೃತಾಸ್ತಸ್ಥೂರತ್ಯದ್ಭುತೇನ .. 122..
 ದೇವ ಶ್ರೀಘೋಷನಾರೀರಮಣ ಮಧುಪತೇ ಮಾಮಕಾಭ್ಯರ್ಥನಾಂ ತ್ವಂ
 ಕಾರುಣ್ಯಾಚ್ಛೋತುಮರ್ಹಸ್ಯಖಿಲಗುಣನಿಧೇ ಕರ್ತುಮಪ್ಯರ್ಹಸೀಶ .
 ಪಾಪಿಷ್ಠೋಽಹಂ ತಥಾಪಿ ಪ್ರಣತಜನಕೃಪಾಸಾಗರಾನಾಥಬಂಧೋ
 ದೀನಂ ಮಾಂ ವೇಣುನಾದಾಮೃತಸರಸಿ ಸುಖಂ ಸ್ನಾಪಯ ಶ್ರೀಮುಕುಂದ .. 123..
 ಆಪದ್ಬಂಧೋ ಪ್ರಣಷ್ಟಂ ನಿರವಧಿದುರಿತಧ್ವಾಂತದುರ್ಧ್ವಾಂತಭೂಮಿಂ
 ತ್ರಾಯಸ್ವಾಕರ್ಣಯೇಶ ಪ್ರರುದಿತಗದಿತಂ ಪ್ರಾರ್ಥಯೇ ಪಾರ್ಥಬಂಧೋ .
 ಭಿಂದೀಮಂ ಭಿಂದಿಚೇತಿ ಪ್ರಕಟಕಟುಗಿರಾ ಭತ್ಸ್ಯಮಾನೇ ಕೃತಾಂತ-
 ದೂತಾಪಾತೇಽನ್ತಕಾಲೇ ಮಣಿಮುರಲಿರವಾನಂದನೇನಾಶು ಪಾಹಿ .. 124..
 ನಾದಂ ವಾಽಽಕರ್ಣಯೇಯಂ ಮಧುಮುರಲಿಗಲದ್ಗಾನಮಾಧುರ್ಯಧಾಮ
 ಸಾಂದ್ರಾನಂದಾಮೃತೋದಂ ಸಕೃದಪಿ ಕಲನಾಚ್ಛೋತ್ರಮಾತ್ರೇಣ ಭವ್ಯಂ .
 ಪಶ್ಯೇಯಂ ಭಾಗ್ಯಯೋಗಾತ್ಕಿಮು ಪರಮಹಸೋ ವಾಸುದೇವಸ್ಯ ಲೀಲಾ-
 ರಂಗಂ ವೃಂದಾವನಂ ವಾ ಹರಿಮಣಿಮಹಸಂ ಚಾಪಿ ವೇಣುಂ ಕ್ಷಣಂತಂ .. 125..
 ಶ್ಯಾಮಾಂಗಾನ್ಮಾರಕೋಟಿಜ್ವಲದತುಲಲಸತ್ನಾರಲಾವಣ್ಯಪೂರಾತ್
 ಶಿಂಜಾನಾ ಮಂಜುರತ್ನಪ್ರಕರವಿಲಸಿತಶ್ರೀಪದಾಂಭೋಜಯುಗ್ಮಾತ್ .
 ದೇವಾನ್ಮೋದಾತ್ಕರಾಬ್ಜೋದ್ಧೃತಲಲಿತಸುತಾಮ್ರೋಷ್ಯವಿನ್ಯಸ್ತವೇಣು-
 ಗಾನಾದಾಭೀರನಾರೀಸುಕೃತಸಮುದಯಾದ್ಧೇವಮನ್ಯಂ ನ ಜಾನೇ .. 126..
 ಆರ್ತತ್ರಾಣಪರಾಯಣಾಖಿಲಗುರೋ ತ್ವಾಮರ್ಥಯೇಽಹಂ ಪುನಃ
 ಪಾಪೈಕಾವಸತಿರ್ಮುಹಃ ಕಲಿಲತಾಂ ಪ್ರಾಪ್ತೋ ನಿರಾಶೋಽವಶಃ .
 ಕಂಠಾಸ್ಯಂದಿಕಫಾದಿದೋಷನಿಚಯೋ ಪ್ರೋಚ್ಚಂಠದಂಠಾಯುಧ-
 ಪ್ರೇಷ್ಯಾಭರ್ತ್ಸನತಾಡನಾದಿವಿಕಲೇ ಮಾಂ ಪಾಹಿ ವೇಣುಸ್ವನಾತ್ .. 127..
 ಪ್ರಾಣಾಪಾಯದಶೋಪಯಾತಯಮರಾಡುಚ್ಚಂಠದೂತಾದಿಠೇ
 ಕಾಲೇ ಸಂವೃತಬಂಧುಮಿತ್ರರುದಿತಪ್ರಾಯೇ ಮಹಾದೀತಿದೇ .
 ಅಶ್ರುವ್ಯಾಕುಲಲೋಚನೋಘನಿಚಯಂ ಸ್ಮೃತ್ವಾಹಿತಂ ನಾಚರನ್
 ದೀನೋಽಯಂ ನನು ಯಾದವೇಂದ್ರಮುರಲೀಗಾನೇನ ಸಂತೋಷ್ಯತಾಂ .. 128..
 ಪಶ್ಯೇಯಂ ವಾ ಕದಾಹಂ ನವಘನಸುಭಗಂ ಪೀತಕೌಶೀಯವಾಸಂ
 ಶ್ರೀವತ್ಸಾಂಕಂ ಸುಹಾರಂ ಪದಧೃತವಿರಣನ್ಮಂಜುಮಂಜೀರರಮ್ಯಂ .
 ಗೋಪಾಲಂ ಕೌಸ್ತುಭಶ್ರೀಯುತರುಚಿರಮಹಾವಕ್ಷಸಂ ಸ್ವಕ್ಷಮೀಶಂ
 ಧನ್ಯಶ್ರೀವನ್ಯಮಾಲಾಧರಮಹಮನಿಶಂ ವೇಣುಗಾನ್ಯೈಕಲೋಲಂ .. 129..

ಗಾಯನ್ ವೇಣುಂ ಕನಕರಶನಾದಾಮದೀಪ್ಯತ್ಕಟಿಶ್ರೀ-
 ಭಾಸ್ವದ್ಧೇಮಾಂಬರಸುಲಲಿತೋ ನೀಲಮೇಘಾಭಿರಾಮಃ .
 ನೃತ್ಯಂತಾಲಕ್ರಮಮನುಸರನ್ ವಿಕ್ಷಿಪನ್ ಪಾದಪದ್ಮೇ
 ಭಾಯಾದಾಯಾನ್ಮಮ ತು ಪುರತಃ ವಲ್ಲವೀಭಾಗ್ಯರತ್ನಂ .. 130..
 ನಾಹಂ ಪ್ರಿಯೇ ಸುರಪತಿಪದಾವಾಪ್ತಿಮೈಶ್ವರ್ಯಸಿದ್ಧಿಂ
 ಸಾಮ್ರಾಜ್ಯಂ ವಾ ನಿಖಿಲಮಪಿ ವಾ ಭೋಗಯೋಗಂ ಮುರಾರೇ .
 ಪ್ರಿಯೇ ಪ್ರಿಯೇ ಮುಹುರಪಿ ವಿಭೋ ಸಾಂದ್ರನಾದಾಮೃತೋದ-
 ವಂಶೀನಾದೇ ಮಹತಿ ಸರಿತಿ ಸ್ನಾನಮಾನಂದರೂಪಂ .. 131..
 ಮಂದಂ ಮಂದಂ ಪದಕಮಲಕೇ ವಿಕ್ಷಿಪನ್ ಚಾರುವೇಣು-
 ಗಾನಂ ಕುರ್ವನ್ನನು ಚ ಮಧುರಂ ಮೋದಯನ್ ಮಾಂ ವ್ರಜೇಶಃ .
 ಆಗಚ್ಛೇದ್ವಾ ದುರಿತನಿಚಯಂ ಭಂಜಯನ್ನಂಜನಾಭಃ
 ಸೌಧೀಮಕ್ಷೋ ಃ ಕಿಮು ಸ ವಿತರೇದ್ವೃಷ್ಟಿಮಾನಂದರೂಪಾಂ .. 132..
 ಯಾವಜ್ಜೀವಂ ಮುರಲ್ಯಾ ಮಧುಮಯಸರಸಾನಂದಗಾನಾಮೃತೋದಾ-
 ಸಾರೇಣಾಸಿಕ್ತಕರ್ಣಃ ಕಿಮು ಹೃದಿಕಮಲೇ ದೇವದೇವಂ ವರೇಣ್ಯಂ .
 ಧ್ಯಾತ್ವಾಖಂಡಪ್ರಮೋದಂ ನಿರತಿಶಯಮಹೋ ಕಿನ್ನು ಲಪ್ಸ್ಯೇ ಕೃಪಾಭೈ
 ಛಿತ್ತಾ ನಿಶ್ಯೇಷತಾಪಪ್ರಕರಮಹಮಹೋ ತ್ವತ್ಪದೇ ಕಿನ್ನು ಯುಂಜ್ಯಾಂ .. 133..
 ಪಾದಾಬ್ಜಾನ್ನಿಸ್ಪರಂತೀ ಸಗರಸುತಗತಿಪ್ರೇಷ್ಟಸೋಪಾನಪಂಕ್ತಿಃ
 ಗಂಗಾ ಭಾಗೀರಥೀತಿ ತ್ರಿಜಗತಿ ವಿದಿತಾ ಪಾಪಹಂತ್ರೀ ನರಾಣಾಂ .
 ನಾದಾಖ್ಯೇಯಂ ತು ಗಂಗಾ ವ್ರಜಯುವತಿಜನಪ್ರೇಮಪಾತ್ರಾಂಬುಜಾತ-
 ವಕ್ತ್ರಪ್ರೋತಾರ್ಯವೇಣುಸ್ತವದಮೃತರಸಾ ಮೋಕ್ಷದಾ ಭಾತಿ ಹೃದ್ಯಾ .. 134..
 (ವಕ್ತ್ರಪದ್ಮೋನ್ನೀತಾರ್ಯವೇಣುಕ್ಷಣಿತಮಧುರ್ಮುರೀ ಮೋಕ್ಷದಾ ಭಾತಿ ಹೃದ್ಯಾ)
 ಕಾರುಣ್ಯಾಭೈ ಮುರಾರೇ ಮುರಲಿನಿನದ ಭೋ ತ್ವಾಮಹಂ ನೌಮಿ ಸಾಕ್ಷಾ-
 ನ್ನಾದಜ್ಯೋತಿಸ್ವ ರೂಪಂ ಸಕಲಮುನಿಮನೋಧ್ಯಾನಗಮ್ಯಂ ಸುಸೂಕ್ಷ್ಮಂ .
 ದೇವ ತ್ವಾ ಮೂರ್ತಮಂತರ್ಮಮ ಹೃದಿ ಕುತುಕಾನ್ಮೂರ್ತಿಮಾಕಲ್ಪ್ಯ ಲೀಲಾ-
 ಲೋಲಂ ಮೋದಾಂಬುರಾಶಿಂ ಪರಸುಖನಿಲಯಂ ಧಾರಯಾಮ್ಯಾದರೇಣ .. 134..
 ಪಾಯಂ ಪಾಯಂ ನ ತೃಪ್ಯಾಮ್ಯತಿಮಧುರತಯಾ ದೇವ ತೇ ವೇಣುಗೀತ-
 ನಾದಾನಂದಾಮೃತಾಂಭಃಶ್ರವಣಪುಟಭೃತಂ ಸ್ವಾದು ನಃ ಸ್ವಾದು ಭೂರಿ .
 ತದ್ಭೋ ಗೋವಿಂದ ಮೋಹಾದ್ಧುರಿತಶತಕೃತೋಽಪ್ಯಸ್ಯ ನಾದೇಽತಿಭಕ್ತಿ-
 ಭೂಯಾತ್ಕಾರುಣ್ಯಸಿಂಧೋ ಶರಣದ ಭಗವನ್ ಜನ್ಮಜನ್ಮಾಂತರೇಷು .. 135..
 ಗಾಯಂತಂ ವೇಣುಮುಚ್ಚೈರ್ಘನರುಚಿಮಮಲಂ ಸೂರ್ಯಕೋಟಿಪ್ರಕಾಶಂ
 ನೃತ್ಯಂತಂ ನರ್ತಯಂತಂ ಪದಕಮಲರಣನ್ಮಂಜುಮಂಜೀರಘೋಷಂ .

ಆಯಾಂತಂ ಮಾ ಬಿಭೀಹಿ ತ್ಯಜ ಮನಸಿ ರುಜಂ ಸೋಽಹಮಸ್ಮ್ಯಭ್ಯುಪೇತ
 ಇತ್ಯೇವಂ ಮಾಂ ಗದಂತಂ ಯದುಕುಲತಿಲಕಂ ಕಿಂ ಕದಾ ವಾ ನಿರೀಕ್ಷೇ .. 136..
 ಅಜ್ಞೋಽಹಂ ತೇ ಗುಣಾನಾಮಣುಮಪಿ ನಿತರಾಮ್ನಂತುಮೀಶೋ ನ ಚಾಸ್ಮಿ
 ಬೋದ್ಧಂ ವಕ್ತುಂ ಚ ದೇವಿ ಶ್ರಿತಸಕಲಜನತ್ರಾಣದೀಕ್ಷೇ ನಮಸ್ತೇ .
 ಕ್ಷಂತವ್ಯಂ ಸಾಹಸಂ ಮೇ ನಿರುಪಧಿಕರುಣೇ ದೀನದೀನಸ್ಯ ಮಾತಃ
 ನಾಂದ್ರಾನಂದಾವಬೋಧೇ ಯದುಪತಿಮುರಲೀನಾದಧಾರೇ ನಮಸ್ತೇ .. 137..
 ನಮಸ್ತೇ ಪೀಯೂಷಪ್ರಿಯ ಮಧುರಸೌಭಾಗ್ಯವಿಭವೇ
 ಚಿರಾತ್ಪುಣ್ಯೈರ್ಲಭ್ಯೇ ಮಯಿ ಕುರು ಕೃಪಾಮಂಬ ಸದಯೇ .
 ಪುರಸ್ತೇ ಪಶ್ಚಾತ್ತೇ ಸ್ವರಮಯಿ ನಮಃ ಪಾರ್ಶ್ವತ ಇದಂ
 ಕೃತಂ ಚೋರ್ಧ್ವಂ ಮಾತಃ ಕಲಮುರಲಿಕಾನಾದಲಹರಿ .. 138..
 ಮುಕುಂದಾಖಂಡೇಂದುಪ್ರತಿಮವದನಾಹಂ ತವ ವಿಭೋ
 ಸುಧಾಧಾರಾಹೃದ್ಯಾಂ ತವ ಮುರಲಿಕಾನಾದಲಹರೀಂ .
 ದುರಂತಾಮಲ್ಪಜ್ಞಃ ಕಿಮಪಿ ಕಣಮಾತ್ರಂ ಗದಿತವಾನ್
 ಕ್ಷಮಸ್ವಾಗಾಂಸ್ಯಸ್ಯ ಶ್ರಿತಚರಣಪದ್ಮ ದಯಯಾ .. 139..
 ಕಿಮಪಿ ವಚನಮೀಷದ್ವಕ್ತುಕಾಮಃ ಪರಸ್ಯ
 ಪ್ರಿಯಮುರಲಿನಿನಾದಾನಂದಧಾರಾಪ್ರಭಾವೇ .
 ಅಕರವಮಿದಮಸ್ಮಿನ್ ದೋಷಪಂಕಂ ಪ್ರವೃಜ್ಯ
 ಪ್ರಿಯಜನಪರಿದತ್ತಂ ಸ್ವೀಕುರುಷ್ವಾಮರೇಡ್ಯ .. 140..
 ಆಭೀರವಾರನಾರೀಜಾರಸ್ಯಾಮಂದಮುರಲಿನಿನದಂ ಮೇ
 ಮೋದಂ ಸದಾ ದದಾತು ಗೀತರವಾಶ್ಚಿಷ್ಟಮೋಹನನಿನಾದಂ .. 141..
 ಬಾಲಾ ವೃದ್ಧಾಸ್ತಕಲಮಪಿ ಗೋಕುಲಂ ಯಸ್ಯ ನಾಥ-
 ನ್ಯಾಕರ್ಣ್ಯ ದ್ರಾಗಮೃತಮಧುರಂ ವೇಣುಗಾನಂ ಮನೋಜ್ಞಂ .
 ಪ್ರಾಪುಃ ಪ್ರೇಮ್ಣಾ ಸಕಲಜಗತಾಂ ನಾಯಕಸ್ಯಾಭಿರಾಮ-
 ಪಾದಾಂಭೋಜಂ ವಿವಶಹೃದಯಾಸ್ತಕ್ತಕಾರ್ಯಪ್ರಪಂಚಾಃ .. 142..
 ವೇಣುಂ ಕ್ಷಣಂತಂ ಗೋಪಾಲಬಾಲಮಾನಂದವಿಗ್ರಹಂ .
 ನಮಾಮಿ ಜಗತಾಮ್ನೂಲಂ ಮುಕುಂದಮಖಿಲೇಶ್ವರಂ .. 143..
 ಮುರಲೀಮಧುರಧ್ವಾನಮಧುನಿಷ್ಯಂದದಾಯಿನೇ .
 ಮುರಲೀನಾದಧಾರಾಖ್ಯಾಮರ್ಪಯಾಮಿ ಮಧುದ್ವಿಷ್ಟೇ .. 144..
 ರಚಿತಂ ಸುಬ್ಬರಾಮಾಖ್ಯದ್ವಿಜೇನ ಭಕ್ತಿಪೂರ್ವಕಂ .
 ಮುರಲೀಧರಪ್ರೀತ್ಯರ್ಥಂ ತದಂಘ್ರಿಷು ಸಮರ್ಪಿತಂ .. 145..
 ಇತಿ ಮುರಲೀನಾದಧಾರಾಸ್ತೋತ್ರಂ ಸಂಪೂರ್ಣಂ .

Encoded and proforead by PSA Easwaran psaweswaran at gmail.com

Murali Nadadhara Stotram

pdf was typeset on November 22, 2022

Please send corrections to sanskrit@cheerful.com

